

इजरायल के हमले में लेबनान का सर्वोच्च कमांडर हैकल मारा गया

अमेरिका की सशर्त युद्धविराम की घोषणा के बाद भी इजरायल के हवाई हमलों पर रोक नहीं लगी

बेरूत (लेबनान), 07 जून। अमेरिका की मध्यस्थता से इजरायल और लेबनान के बीच वाशिंगटन में घोषित सशर्त सैन्य विराम (युद्ध विराम, सीजफायर) दिखावा साबित हुआ। इजरायल के ताजा हमले में 12 लोगों की मौत हो गई। मृतकों में लेबनान के सैन्य प्रमुख भी शामिल हैं। अधिकारियों ने पुष्टि की कि सैन्य प्रमुख, एक कैप्टन और एक सैनिक की मौत हो गई। इनकी मौत खारदली-नबातह रोड पर यात्रा के दौरान हुई। सैन्य प्रमुख को पाकिस्तान पहुंचना था। पाकिस्तान पहुंचने से पहले ही उनकी जान ले ली गई। लेबनान के राष्ट्रपति और प्रधानमंत्री ने देश के सैन्य प्रमुख (सशस्त्र बलों के कमांडर-इन-चीफ) ब्रिगेडियर जनरल रुडोल्फ हैकल को निशाना बनाने को देश की संप्रभुता पर हमला कारगर दिया है। इस हमले को कई देशों ने भी कठोर निंदा की है। अल जजिरा की रिपोर्ट के

■ लेबनान की सेना के अनुसार, सशस्त्र बलों के कमांडर इन चीफ ब्रिगेडियर जनरल रुडोल्फ हैकल, फील्ड मार्शल आसिम मुनीर से बातचीत के लिए पाकिस्तान जा रहे थे, जब इजरायल के हवाई हमले ने उनके सैन्य वाहन को नष्ट कर दिया।

अनुसार, इजरायल ने छह जून को लेबनान पर कहर बरपाया। लेबनान की सेना ने पुष्टि की है कि इजरायल के हवाई हमले में खारदली-नबातह रोड पर अभेद्य माना जाने वाला सैन्य वाहन नष्ट हो गया। इसमें सवार सेना के सर्वोच्च कमांडर, कैप्टन और एक सैनिक मारे गए। इजरायली डिफेंस फोर्स (आईडीएफ) ने कहा कि यह हमला सक्रिय युद्ध क्षेत्र में हुआ। इस क्षेत्र में आवाजाही के लिए इजरायली सेना के साथ तालमेल जरूरी है। आईडीएफ ने कहा इस घटना की जांच की जा रही है।

लेबनान की सेना ने बताया कि उसके सर्वोच्च कमांडर रुडोल्फ हैकल अपने पाकिस्तानी समकक्ष

फील्ड मार्शल आसिम मुनीर के साथ बातचीत के लिए पाकिस्तान जा रहे थे। लेबनान में सक्रिय इरान समर्थक सशस्त्र आतंकवादी समूह हिजबुल्लाह ने हमले को "घिनौना अपराध" बताया। साथ ही लेबनान सरकार पर आरोप लगाया कि उसने "वाशिंगटन में दुश्मन की मांगों के सामने पूरी तरह घुटने टेककर" देश को खूनखराबे के बीच धकेल दिया है। इजरायल की सेना ने कहा कि उसने पिछले दो दिन में दक्षिणी लेबनान में हिजबुल्लाह के लगभग 150 ठिकानों पर हमला किया है। नई शस्त्र भंडारण गृह, कमांड सेंटर, रॉकेट लॉन्चर और इंफ्रास्ट्रक्चर साइट्स शामिल हैं। इजरायली सेना ने शनिवार देर रात कहा कि उसके दो

सैनिक दक्षिणी लेबनान में मारे गए हैं। उधर, हिजबुल्लाह ने बिंद जेबिल इलाके में इजरायल की चौकी को ड्रोन हमले में उड़ाने का दावा किया है। महत्वपूर्ण यह है कि संघर्ष विराम का सिलसिला 17 अप्रैल से चल रहा है। अब तक इसका कभी पूरी तरह से पालन नहीं किया गया। हिजबुल्लाह और इजरायल ने अक्सर एक-दूसरे पर उल्लंघन के आरोप लगाए हैं। दो-चार दिन पहले वाशिंगटन में लेबनान और इजरायली दूतों ने एक सशर्त सैन्य विराम की घोषणा की थी। हिजबुल्लाह के नेता नईम कासिम ने कहा था कि वह इस सैन्य विराम को नहीं मानेंगे। दक्षिणी लेबनान से इजरायल की वापसी पर ही कोई समझौता मान्य हो सकता है।

आज दिल्ली में होगी इंडिया गठबंधन की बैठक

नई दिल्ली, 07 जून। कांग्रेस महासचिव (संचार) जयराम रमेश ने कहा कि विपक्षी इंडी गठबंधन की 8 जून को नई दिल्ली में होने वाली बैठक में 23 राजनीतिक दलों ने भाग लेने की पुष्टि की है। यह बैठक दोपहर 12 बजे कॉन्स्टीट्यूशन क्लब में आयोजित की जाएगी।

जयराम रमेश ने रविवार को सोशल मीडिया प्लेटफॉर्म एक्स पर कहा कि इंडी गठबंधन (इंडिया जनबंधन) के कुछ दल अलग-अलग कारणों से इस विशेष बैठक में शामिल होने में

■ जयराम रमेश के अनुसार, 23 राजनीतिक दलों ने भाग लेने की पुष्टि की है।

असमर्थता जता चुके हैं। हालांकि, उन्होंने भी केंद्र सरकार की उन नीतियों और कार्रवाइयों का विरोध किया है, जो लाखों भारतीयों के मताधिकार को प्रभावित कर रही हैं, संविधान पर हमला कर रही हैं और जांच एजेंसियों के माध्यम से विपक्षी नेताओं को निशाना बना रही हैं।

उन्होंने आरोप लगाया कि केंद्र सरकार की नीतियों से करोड़ों लोगों की रोजी-रोटी प्रभावित हो रही है। लगातार बढ़ती महंगाई घरेलू बजट पर असर डाल रही है। साथ ही युवाओं की उम्मीदों (शेष अंतिम पृष्ठ पर)

मालवीय नगर में आज धार्मिक स्थल हटेंगे, 3000 पुलिसकर्मी तैनात

नंदपुरी अंडरपास से रेलवे लाइन के समानांतर बनी 1 मस्जिद, 2 मंदिर, 1 सत्संग भवन व 1 मज़ार हटेंगे

- जेडीए की मांग पर डीजी लॉ एंड ऑर्डर के निर्देश पर पुलिस कमिश्नरेंट को आरएसी की 12 कंपनियों दी गई हैं।
- जयपुर जिले में धारा 163 लागू करने के साथ ही इंटरनेट, वॉट्सएप तथा सोशल मीडिया एप्स बंद रहेंगे।

-कार्यालय संवाददाता- जयपुर 7 जून। राजधानी जयपुर के मालवीय नगर इलाके में नंदपुरी अंडरपास से रेलवे लाइन के समानांतर बनी डेढ़ कि.मी. लंबी सड़क की सीमा में आ रहे पांच धार्मिक स्थलों को जेडीए प्रशासन सोमवार को हटाएगा। इनमें एक मस्जिद, दो मंदिर, एक सत्संग भवन और एक मजार शामिल हैं। कार्रवाई के दौरान कानून-व्यवस्था न बिगड़े, इसके लिए शहर में 3000 से ज्यादा पुलिसकर्मी अलग-अलग स्थानों पर तैनात रहेंगे। जेडीए की मांग पर डीजी लॉ एंड ऑर्डर के निर्देश पर पुलिस कमिश्नरेंट को आरएसी की 12 कंपनियों दी गई हैं। इसके अलावा, जयपुर, कोटा और भरतपुर रेंज से भी अतिरिक्त जाना बुलाया गया है। शहर में धारा 163 लागू करने के साथ ही इंटरनेट भी बंद रखा गया है। साथ ही ब्लॉक एसएमएस, एमएमएस, व्हाट्सएप, फेसबुक, एक्स (ट्विटर) सहित, अन्य सोशल मीडिया सेवाएं निलंबित रहेंगी।

बताया जा रहा है कि कमिश्नरेंट की करीब 1000 जवानों की अतिरिक्त पुलिस फोर्स भी तैनात रहेगी। परकोटे

सहित शहर के संवेदनशील इलाकों में पुलिस और आरएसी की मौजूदगी रहेगी, ताकि किसी भी स्थिति में तुरंत नियंत्रण किया जा सके। ज्ञात रहे कि नंदपुरी अंडरपास के पास से रेलवे लाइन के समानांतर यह सड़क 6 कॉलोनियों के बीच से निकलती है। अभी इसकी चौड़ाई 25 से 30 फीट है, जबकि सरकारी रिकॉर्ड में 80 फीट है। सड़क 80 फीट चौड़ी होने से नंदपुरी से जगतपुरा तक सीधा रूट मिलेगा। करीब 50 कॉलोनियों को मालवीय नगर, प्रधान मार्ग और अपेक्स सर्किल की ओर बेहतर कनेक्टिविटी मिलेगी।

उप महानिरिक्षक पुलिस आनंद शर्मा ने बताया कि सड़क चौड़ी होने से हरे-कृष्ण मार्ग पर वाहनों का लोड कम होगा। जेडीए ने गत 22 मई को 134 अतिक्रमण हटाए थे। इस दौरान धार्मिक

स्थलों को स्वयं हटाने के निर्देश दिए थे, परंतु किसी ने अवैध कब्जे नहीं हटाए। नंदपुरी रोड पर सोमवार को अतिक्रमण हटाने की कार्रवाई की जाएगी। वहीं, दूसरी ओर जेडीए की इस कार्रवाई के विरोध की आशंका देखते हुए जयपुर पुलिस प्रशासन ने सख्त कदम उठाए हैं। विभिन्न संगठनों की ओर से संभावित विरोध-प्रदर्शन तथा सोशल मीडिया के माध्यम से सांप्रदायिक सौहार्द बिगाड़ने की आशंका को देखते हुए जयपुर पुलिस आयुक्तालय क्षेत्र में भारतीय नागरिक सुरक्षा संहिता (बीएनएसएस) 2023 की धारा 163 के तहत निषेधाज्ञा लागू कर दी गई है। यह आदेश कार्यपालक मजिस्ट्रेट एवं अतिरिक्त पुलिस आयुक्त (कानून एवं व्यवस्था) डॉ. राजीव पचार द्वारा जारी (शेष अंतिम पृष्ठ पर)

धर्मेन्द्र प्रधान 7 दिन में नहीं हटे तो देशव्यापी आंदोलन- सीजेपी

सीजेपी संस्थापक दिपके ने जंतर-मंतर के प्रदर्शन को ऐतिहासिक बताया

नई दिल्ली, 07 जून। रविवार को काँग्रेस जनता पार्टी (सीजेपी) के संस्थापक अभिजीत दिपके ने केंद्र सरकार को दो टूक चेतावनी दे दी। उन्होंने साफ कहा कि जंतर-मंतर पर हुआ प्रदर्शन तो महज एक टूलर था। अगर केंद्रीय शिक्षा मंत्री धर्मेन्द्र प्रधान ने आने वाले सात दिनों में इस्तीफा नहीं दिया या उन्हें पद से नहीं हटाया गया, तो यह आंदोलन देशव्यापी रूप अख्तियार कर लेगा।

सोशल मीडिया प्लेटफॉर्म एक्स ओडिशा में सहायक अभियंता के पास अथाह संपत्ति मिली

धुवनेश्वर, 07 जून। ओडिशा में भ्रष्टाचार के खिलाफ चलाए जा रहे अभियान के तहत विजिलेंस विभाग ने बड़ी कार्रवाई करते हुए कंधमाल जिले के बालीगुड़ा स्थित एकीकृत जनजातीय

■ विजिलेंस विभाग के छापे में 2 करोड़ रूपय नकद, 552 ग्राम स्वर्ण आभूषण व करोड़ों की अचल सम्पत्ति मिली।

विकास एजेंसी (आईडीडीए) के सहायक कार्यपालक अभियंता (एईई) बैकुंठनाथ बेहरा को आय से अधिक संपत्ति (डीए) मामले में गिरफ्तार कर लिया है। जांच में उनके पास ज्ञात आय के स्रोतों की तुलना में 798 प्रतिशत अधिक संपत्ति मिलने का खुलासा हुआ है। विजिलेंस अधिकारियों के अनुसार, बैकुंठनाथ बेहरा और उनके परिवार के नाम पर करोड़ों रुपये की चल-अचल संपत्तियां मिली हैं। इनमें धुवनेश्वर में कई आलीशान बहुमंजिला भवन, करोड़ों रुपये के प्लॉट, दो करोड़ रुपये से अधिक नकदी, सोने के आभूषण, बैंक जमा और लगनरी वाहन शामिल हैं। (शेष अंतिम पृष्ठ पर)

मानसून 11 राज्यों में पहुंचा

नई दिल्ली, 07 जून। देश में दक्षिण-पश्चिम मानसून ने तेज रफ्तार पकड़ ली है। 4 जून को केरल के तट से उठकरने के 72 घंटे के भीतर मानसून 11 राज्यों तक पहुंच गया है। मौसम विभाग ने अगले 7 दिन केरल, कर्नाटक, तमिलनाडु और उत्तर-पूर्वी भारत में भारी बारिश की चेतावनी दी है।

दक्षिण-पश्चिम मानसून ने रविवार को उत्तरपूर्वी भारत में पूरे नागालैंड, -जाल खंबाता- -राष्ट्रदूत दिल्ली ब्यूरो- नई दिल्ली, 7 जून। अपनी चार दिन पुरानी सरकार के भीतर उभर रहे असंतोष का सामना कर रहे कर्नाटक के मुख्यमंत्री डी.के. शिवकुमार ने शनिवार को दावा किया कि वरिष्ठ नेता रामलिंगा रेड्डी से जुड़े सभी मुद्दे "सुलझा लिए गए हैं।"

नई सरकार के लिए बड़ी परेशानी का कारण बने घटनाक्रम में, वरिष्ठ नेता रामलिंगा रेड्डी ने शुक्रवार को अपने विभाग को लेकर नाराजगी जताते हुए, डी.के. शिवकुमार मंत्रिमंडल से मंत्री पद से इस्तीफा दे दिया था। रेड्डी का कहना था कि उन्हें मुख्यमंत्री द्वारा बंगलुरु विकास मंत्रालय देने का आश्वासन दिया गया था, लेकिन शपथ ग्रहण के बाद उन्हें सिंधिया मंत्रालय आवंटित कर दिया गया। इस्तीफे पर प्रतिक्रिया देते हुए

डीके शिवकुमार ने संकट सुलझाने का दावा किया

डीके शिवकुमार और बागी रामलिंगा रेड्डी की दो घंटे लंबी अहम् बैठक हुई

■ डीके शिवकुमार ने पुष्टि की कि मंत्री रामलिंगा रेड्डी ने उन्हें वॉट्सएप पर इस्तीफा भेजा था, पर शिवकुमार ने कहा, अब सब ठीक है।

■ इसी बीच महिलाओं को सरकार में प्रतिनिधित्व नहीं मिलने पर कांग्रेस की वरिष्ठ नेता मार्गरेट अल्वा ने आपत्ति जताई। डीके शिवकुमार ने कहा, अभी कई पद रिक्त हैं, शीघ्र ही मंत्रिमंडल विस्तार होगा, जिसमें महिलाओं को स्थान मिलेगा।

शिवकुमार ने रेड्डी को अपना "सबसे करीबी मित्र" बताया था और कहा था कि वे इस मुद्दे का समाधान कर लेंगे। शनिवार को मुख्यमंत्री ने इस बात की पुष्टि की कि रेड्डी ने उन्हें "वॉट्सएप पर" इस्तीफा भेजा था, लेकिन उन्होंने कहा कि अब सब कुछ सामान्य है। उन्होंने कहा, "वे मेरे मित्र हैं, सभी समस्याओं का समाधान हो जाएगा। अनावश्यक कहानियां मत गढ़िए, वे

सब बेकार साबित होंगे। हां, उन्होंने वॉट्सएप पर इस्तीफा भेजा था, लेकिन अब मामला सुलझ गया है।" शुक्रवार रात शिवकुमार ने रेड्डी के इस्तीफे के बाद, उनके साथ करीब दो घंटे तक बैठक की, जो रात 1:30 बजे तक चली। इस देर रात हुई चर्चा को उभरते राजनीतिक मतभेदों को नेतृत्व द्वारा दूर करने की कोशिश के रूप में देखा गया।

रामलिंगा रेड्डी के इस्तीफे ने नई सरकार के भीतर हलचल मचा दी है और अन्य मंत्रियों ने भी अपने विभागों को लेकर असंतोष जताना शुरू कर दिया है।

इसके बाद सरकार के दूसरे मंत्री के.एच. मुनियप्पा ने भी अपने विभाग को लेकर नाराजगी व्यक्त की। खाद्य एवं नागरिक आपूर्ति विभाग मिलने पर उन्होंने कहा कि कैबिनेट के "सबसे वरिष्ठ" नेताओं में से एक होने के नाते उन्हें अधिक महत्वपूर्ण विभाग मिलना चाहिए था। मुनियप्पा ने एनडीटीवी को बताया, "मैंने नेतृत्व को बता दिया है कि कैबिनेट के वरिष्ठतम सदस्य के रूप में मुझे कोई महत्वपूर्ण विभाग मिलना चाहिए।" उन्होंने यह भी कहा कि उन्होंने अपनी अपेक्षाओं के बारे में राहुल गांधी (शेष अंतिम पृष्ठ पर)

दादाभाई नौरोजी, ऋषि सुनक की शृंखला में एक युवा राजस्थानी ने भी अपना नाम दर्ज कराया

रणजीत सिंह राठौड़ अब इंग्लैंड की हिलिंगडन सीट से काउंसलर (सांसद) निर्वाचित हुए हैं

-जाल खंबाता- -राष्ट्रदूत दिल्ली ब्यूरो- नई दिल्ली, 7 जून। "ग्रेड ओल्ड मैन ऑफ इंडिया दादाभाई नौरोजी पहले एशियाई और भारतीय थे, जिन्होंने 1892 में ब्रिटेन के हाउस ऑफ कॉमन्स में संसद सदस्य के रूप में चुना गया था। उन्होंने लंदन की सेंट्रल फिन्सबरी सीट का प्रतिनिधित्व किया और ब्रिटेन व उसके उपनिवेशों, विशेषकर भारत, में अल्पसंख्यकों की समस्याओं को उठाया। सन् 2022 में, ऋषि सुनक ऐसे पहले ब्रिटिश एशियाई (भारतीय मूल) बने, जिन्होंने केंजरवेटिव पार्टी से 10, डाउनिंग स्ट्रीट में प्रवेश किया। अब राजस्थान के रणजीत सिंह राठौड़ भी उन भारतीयों की सूची में शामिल हो गए हैं, जिन्होंने ब्रिटिश

राजनीति में महत्वपूर्ण उपलब्धि हासिल की है। रणजीत राठौड़ को वेस्ट लंदन के हिलिंगडन बरो के शांत, उच्च दर्जे वाले आवासीय क्षेत्र, नॉर्थ हिलिंगडन से काउंसलर चुना गया है। उन्होंने केंजरवेटिव पार्टी से जोनाथन बिर्को के साथ चुनाव लड़ा। जोनाथन 40 वर्षों से ऑफिस में हैं। अब नॉर्थ हिलिंगडन की सीट का प्रतिनिधित्व करेंगे - एक युवा भारतीय नेता और एक अनुभवी ब्रिटिश काउंसलर।

रणजीत ने कहा, "मैं 2014 में बुनेल युनिवर्सिटी, लंदन में कानून की पढ़ाई के लिए यूके आया। मेरा यहाँ आना अविश्वसनीय रूप से लाभप्रद एवं कायापलट कर देने वाला रहा। विश्वविद्यालय में मैं दो साल लगातार

■ "मैं 2014 में लंदन की बुनेल युनिवर्सिटी में "लॉ" पढ़ने आया था। युनिवर्सिटी में दो बार स्टूडेंट यूनिनन का अध्यक्ष चुना गया। मैं अपने परिवार का पहला व्यक्ति था, जो विदेश गया था, पढ़ाई करने।"

■ "मेरी राजनीति में रुचि स्टूडेंट यूनिनन का अध्यक्ष बनने के बाद से जागृत हुई। केंजरवेटिव पार्टी ने मुझे राजनीतिक प्रचार अभियान में भाग लेने का मौका दिया तथा बोरिस जॉनसन व ऋषि सुनक के चुनाव में मैंने काम किया तथा पार्टी ने मुझे काउंसलर पद के लिए उम्मीदवार बनाया।"

■ राठौड़ की राजनीतिक उड़ान में इस बात से भी मदद मिली कि भारतीय मूल के ब्रिटिश नागरिकों की भारी साख बनी है इंग्लैंड में। 42 प्रतिशत भारतीय मूल के ब्रिटेन निवासी इंग्लैंड की हाई-इनकम श्रेणी में आ गए हैं। उदाहरण के लिए, 2022 के एक सर्वे के अनुसार, आज इंग्लैंड में भारतीय मूल के नागरिकों के पास ज्यादा सम्पत्ति है, अंग्रेज निवासियों की तुलना में, और भारतीय मूल के इंग्लैंड निवासियों के योगदान की काफी कदर है।

■ अंशुल कुंभा एक एमएनसी में काम करता था। वह शनिवार और रविवार को पीत्जा डिलीवरी का काम भी करता था। हैदराबाद, 07 जून। अमेरिका के फिलाडेल्फिया में हैदराबाद के रहने वाले 28 साल के एक युवक की बेरहमी से हत्या कर दी गई। यह घटना पांच और छह जून की दरमियानी रात को हुई। मृतक की पहचान अंशुल कुंभा के रूप में हुई है। अंशुल का परिवार हैदराबाद के पास गुंडलापोचमपल्ली में रहता है। न्यूयॉर्क में भारत के महावाणिज्य दूतावास ने इस दुखद घटना की पुष्टि की है। दूतावास ने सोशल मीडिया पर जानकारी दी कि वे अंशुल के परिवार के (शेष अंतिम पृष्ठ पर)

विचार बिन्दु

खुद के लिये जीने वाले की ओर कोई ध्यान नहीं देता पर जब आप दूसरों के लिये जीना सीख लेते हैं तो वे आपके लिये जीते हैं। -श्री परमहंस योगानंद

डिजिटल भारत या डिजिटल विभाजन की नई दीवार?

हमारे सामने एक नया भारत उभर रहा है। बहुत कुछ बदल रहा है। कुछ बदलाव हम महसूस करते हैं, कुछ बदलाव हमें बताए और महसूस कराए जाते हैं। यह अस्वाभाविक भी नहीं है। जब कोई काम किया जाता है तो करने वाला उसका प्रचार भी करता है, उसके लिए प्रेम भी लेता है। यह मानव स्वभाव है। इधर हमें जो बड़े बदलाव बताए जाते हैं, और जिन्हें हम खुद महसूस भी करते हैं उनमें एक बड़ा बदलाव यह है कि अपना देश अब 'डिजिटल' हो गया है। 'डिजिटल इंडिया' की खूब चर्चा होती है, और हमारे सामने उपलब्धियों की एक लंबी सूची उभर आती है। हम खुद देखते हैं और अगर न भी देखें तो हमें दिखाया जाता है कि अब चाय वाले से लेकर चाट वाले तक, यहां तक कि भिखारी भी, क्यूआर कोड से भुगतान ले रहे हैं; बैंक जेब में समा गया है; रेलवे टिकट, बिजली का बिल, टैक्स भुगतान, अस्पताल का पंजीकरण-सब कुछ मोबाइल की स्क्रीन पर बस एक क्लिक की दूरी पर उपलब्ध है। यह सब यथार्थ है और निस्संदेह उल्लेखनीय और सराहनीय भी है। खुद में महसूस करता हूँ कि डिजिटलीकरण ने मेरा जीवन बहुत आसान कर दिया है। निस्संदेह यह आज के भारत की सफलता की एक चमकीली कथा है। लेकिन हर सफलता की कहानी का एक ऐसा अध्याय भी होता है जो उत्सवधर्मिता के शोर में दब जाता है। डिजिटल भारत की कहानी में वह अध्याय बुजुर्ग नागरिकों का है।

तकनीक का उद्देश्य मनुष्य का जीवन आसान बनाना था। जो उसे बरतने में सक्षम थे, उनका जीवन उसने सुगम बनाया था। लेकिन अति उत्साह में हमारे यहीं धीरे-धीरे सुविधा और अनिवार्यता का अंतर मिटता जा रहा है। आप बैंक जाइए तो कर्मचारी मुस्कुराकर सलाह देता है - "सर, यह काम ऐप से हो जाएगा।" रेलवे की खिड़की पर जाइए तो बताया जाता है कि ऑनलाइन टिकट लेना अधिक सुविधाजनक है। किसी अस्पताल में अपॉइंटमेंट चाहिए तो वेबसाइट या ऐप का रास्ता दिखा दिया जाता है। मानो यह मान लिया गया है कि देश का हर नागरिक स्मार्टफोन, इंटरनेट और डिजिटल प्रक्रियाओं का उतना ही अभ्यस्त है जितना उसे बनाने और सहजता से बरतने वाली पीढ़ी है।

यहीं से समस्या शुरू होती है। भारत में करोड़ों ऐसे वरिष्ठ नागरिक हैं जिन्होंने अपने जीवन का अधिकांश हिस्सा उस दुनिया में बिताया है जहाँ दस्ताखत पहचान का प्रमाण थे, पासबुक बैंकिंग का आधार थी और किसी भी काम के लिए एक जीवित मनुष्य से बात करना संभव था। अब उन्हें एक ऐसी दुनिया में प्रवेश करने के लिए बाध्य किया जा रहा है जहाँ पहचान ओटीपी से होती है, भरोसा पासवर्ड पर टिका है और सहायता का पहला स्रोत कोई व्यक्ति नहीं, बल्कि एक चैटबॉट होता है। सारा कारोबार एक दबाओ, दो दबाओ से आगे बढ़ता है।

वृद्धावस्था स्वयं में कोई समस्या नहीं है। यह तो एक स्वाभाविक परिणति है। जो जन्म लेता है वह वृद्ध भी होता है। समस्या तब पैदा होती है जब समाज अपनी व्यवस्थाएँ इस तरह निर्मित करता है कि उस एक प्रकार की अक्षमता में बंदल जाती है। आज बुजुर्गों के लिए मोबाइल फोन केवल एक उपकरण नहीं, बल्कि परीक्षा का एक डराने वाला प्रश्न-पत्र बन गया है। हर कुछ दिनों में नया अपडेट, नया इंटरफेस, नई सुरक्षा प्रक्रिया और नया सत्यापन जिस व्यक्ति ने जीवन भर कठिन प्रशासनिक और सामाजिक जिम्मेदारियों निभाई हैं, वह भी एक छोटे-से संदेश-पासवर्ड इनकरेडेंट के सामने असहाय महसूस कर सकता है। और दुख की बात यह कि उसकी इस व्यथना को कोई समझना भी नहीं चाहता।

तकनीक विशेषज्ञ अक्सर यह मान लेते हैं कि जो चीज उन्हें सहज लगती है, वह सभी को सहज लगेगी। लेकिन तकनीक का सबसे बड़ा भ्रम यही है। एक युवा के लिए जो प्रक्रिया तीस सेकंड में पूरी हो जाती है, वही किसी बुजुर्ग के लिए तनाव, भय, असुरक्षा, आतंक, असहायता, दयनीयता और निर्भरता का कारण बन सकती है। समस्या केवल तकनीकी नहीं है; भाषा की भी है। सोच कर देखें कि 'ऑथेंटिकेट', 'वेरिफाई', 'रीसेट', 'अपडेट', 'प्रोसीड' और 'सबमिट' जैसे शब्द उन लोगों के लिए कितने आत्मीय हैं जिनकी शिक्षा और जीवनानुभव किसी दूसरी भाषायी दुनिया में विकसित हुए हैं? भारत में तकनीक सामान्यतः अंग्रेजी केंद्रित है और जिस पीढ़ी की में चिंता कर रहा हूँ, उसका एक बड़ा हिस्सा अपनी पूरी जिंदगी अंग्रेजी से इतर किसी भाषा में अपना काम करता रहा है। अब उम्र के इस मुकाम पर आकर उनके लिए एक नई भाषा सीखना, और उसमें तकनीक को बरतना कितना मुश्किल होगा, इसकी सहज ही कल्पना की जा सकती है। इस पूरी प्रक्रिया का सबसे दुखद पक्ष आत्मसम्मान से जुड़ा हुआ है। एक समय या जब परिवार के नियंत्रण का केंद्र घर के बुजुर्ग हुआ करते थे। आज कई बार उन्हें अपने ही बैंक खाते का विवरण देखने, बिजली का बिल भरने या रेल टिकट बुक करने के लिए बेटे, पोते, बेटे-पोती या पड़ोसी की सहायता लेनी पड़ती है। सहायता माँगना बुरा नहीं है; लेकिन हर छोटे-बड़े काम के लिए दूसरों पर निर्भर हो जाना मनुष्य के आत्मविश्वास का धीरे-धीरे क्षरण करता है।

डिजिटल क्रांति ने एक और विडंबना पैदा की है। पहले नागरिक सरकारी दफ्तरों की कतारों में परेशान होते थे। अब कतारें कम हो गई हैं, लेकिन उनकी जगह ओटीपी, कैप्चा, यूजर आईडी और पासवर्ड ने ले ली है। तकनीक को धड़ल्ले से बरतने वाला भी बहुत दफा कैप्चा के आगे पराजित हो जाता है। पहले खिड़की के उस पार बैठा बाबू कभी-कभी झुंझला कर कुछ कह देता था; अब उसकी जगह एक निर्जीव स्क्रीन ने ले ली है, जो गलती होने पर केवल इतना कहती है - 'एरर, ट्राय अगेन'। यह एक कतारें कम हो गई हैं, लेकिन उनकी जगह ओटीपी, कैप्चा, यूजर आईडी और पासवर्ड ने ले ली है। तकनीक को धड़ल्ले से बरतने वाला भी बहुत दफा कैप्चा के आगे पराजित हो जाता है। पहले खिड़की के उस पार बैठा बाबू कभी-कभी झुंझला कर कुछ कह देता था; अब उसकी जगह एक निर्जीव स्क्रीन ने ले ली है, जो गलती होने पर केवल इतना कहती है - 'एरर, ट्राय अगेन'। यहां संवाद की ओर मद्दत मांगने की सारी संभावनाएँ ही खत्म हैं। और यह तो केवल असुविधा का पक्ष है। उससे भी गंभीर पक्ष सुरक्षा का है। साइबर अपराधियों ने शीघ्र ही समझ लिया है कि डिजिटल दुनिया में सबसे आसान शिकार कौन है। केवाईसी अपडेट कराने के नाम पर फोन, बैंक अधिकारी बनकर की जाने वाली टीगी, नकली लिंक, फर्जी ऐप और ओटीपी घोषाघड़ी-इन सबका सबसे बड़ा निशाना वरिष्ठ नागरिक ही बनते हैं। एक तरफ व्यवस्था उन्हें डिजिटल बनने के लिए प्रेरित करती है, दूसरी तरफ वही डिजिटल संसार उन्हें अनेक नए प्रकार के जोखिम के सामने खड़ा कर देता है।

विडंबना यह है कि जिस देश में 'सबका साथ, सबका विकास' और 'समावेशी विकास' की बातें होती हैं, वहीं डिजिटल समावेशन पर अपेक्षित गंभीरता से चर्चा ही नहीं होती है। किसी सेवा को ऑनलाइन उपलब्ध करा देना और उसे सबके लिए सुलभ बना देना दो अलग-अलग बातें हैं। यदि किसी नागरिक को किसी आवश्यक सेवा का लाभ उठाने के लिए स्मार्टफोन, इंटरनेट, अंग्रेजी की समझ और तकनीकी दक्षता अनिवार्य रूप से चाहिए, और इसका कोई विकल्प उपलब्ध न हो, तो हमें यह पूछना चाहिए कि क्या वह व्यवस्था वास्तव में समावेशी है? लेकिन इससे यह निष्कर्ष नहीं निकाला जाना चाहिए कि मैं तकनीक का विरोधी हूँ। मैं स्पष्ट कहता हूँ कि रेलगाड़ी से उतरकर बैलागाड़ी पर लौट जाने का कोई ऑप्शन नहीं है। प्रश्न तकनीक के उपयोग का नहीं, उसकी मानवीयता का है। क्या बैंक शाखाओं में वरिष्ठ नागरिक सहायता टेस्क नहीं हो सकती? क्या आवश्यक सेवाओं के लिए ऑनलाइन विकल्प सुरक्षित नहीं रखे जा सकते? क्या ऐप और वेबसाइटों को अधिक सरल, अधिक सहज भारतीय भाषाओं में और अधिक वरिष्ठ-अनुकूल बनाई जाना जाता है? क्या डिजिटल साक्षरता अभियान बुजुर्गों के लिए भी नहीं चलाए जाने चाहिए?

किसी भी समाज की प्रगति का मूल्यांकन केवल इस आधार पर नहीं किया जाता कि वह कितना तेज़ दौड़ रहा है। उससे अधिक महत्वपूर्ण यह है कि वह उन लोगों के साथ कैसा व्यवहार कर रहा है जो किसी कारणवश उतनी तेजी से नहीं दौड़ सकते हैं। डिजिटल भारत का स्वप्न निश्चय ही स्वागत योग्य है। किंतु यदि उस स्वप्न के रास्ते में हमारे वरिष्ठ नागरिक स्वयं को असहाय, अपेक्षित और अप्रासंगिक महसूस करने लगें, तो यह गम्भीर आत्ममंथन का विषय है। तकनीक तब तक सत्यता की सहयोगी है जब तक वह मनुष्य को सशक्त बनाती है। जिस दिन वह मनुष्य को उसकी ही व्यवस्था में पराया महसूस कराने लगे, उस दिन हमें रुककर यह पूछना चाहिए कि हम डिजिटल भारत बना रहे हैं या अनजाने में डिजिटल विभाजन की एक नई दीवार खड़ी कर रहे हैं!

-अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

बढ़ती उम्र और घटती संवेदनात्मक प्रतिवर्ती क्रियाएं



वीर बहादुर सिंह

यह लेख मूलतः शरीर विज्ञान एवं मनोविज्ञान की परिधि में आता है। लेखक ने यह विवरण एक वरिष्ठ जनों की यू 3 ए की उदयपुर सभा में अंग्रेजी में शीर्षक "डिभिनिशिंग रेफ्लेक्सस विद एडवॉर्सिंग एज" से दिया था। अतिरिक्त इसके, कुछ समय पूर्व जैन संतोशरोमणि आचार्य महाप्रज्ञ जी को भी उनके उदयपुर प्रवास के अवसर पर एक अन्य लेख के साथ इसे दिया था। उन दो लेखों में से आचार्य जी ने एक उस समय प्रकाशित एक स्मारिका में अंग्रेजी में छपाया दिया था। लेखक ने आचार्य जी से पांच बार भेंट कर कई शरीर सम्बन्धी आयामों पर वैज्ञानिक सार्थक चर्चा की थी जिनके बारे में उन्होंने अपने कतिपय तब भिन्न भिन्न प्रवचनों में मेरा नाम लेकर उल्लेख भी किया था। पाठकों को यहाँ बात दूँ कि आचार्य महाप्रज्ञ जी उच्च कोटि के संत

तो निस्संदेह थे ही, उनकी शरीर विज्ञान और नलिकाविहीन अंतःस्त्रावी ग्रंथिओं और उनसे खावित होमोनस की जानकारी पर अच्छी पकड़ थी। उनकी शैक्षणिक योग्यता जानने की तो लेखक की कभी हिम्मत नहीं हुई। बहराला यह लेख चूँकि अंग्रेजी भाषा में लिखा गया था, सोचा क्यों न अब इसे हिंदी भाषा में परिवर्तित कर अधिक लोगों को जानकारी के लिए अखबार में छपाया दूँ।

संवेदनात्मक प्रतिवर्ती क्रियाएँ क्या होती हैं पाठक यह जान लें। आपके पैर में कांटा लगा अथवा कोई कंकड़, कांटा या अन्य कुछ चलते समय चुभा तो बिना क्षण गवाए आपको पैर तुरंत ही संज्ञान लेकर कुछ उपाय करता है, टांग में मक्खर आदि के काटने पर आपका हाथ तुरंत ही उस स्थान पर हल्का सा थपड़ मार देता है इसी प्रकार कहीं सुई, ऑर्गानिप या कोई अन्य नुकीली वस्तु चुभने पर आपको प्रतिक्रिया तुरंत होती है। आँख में कुछ गिरने पर तत्काल स्वतः आँख बंद कर देते हैं और आप मलने पर प्रतिवर्ती क्रियाएँ के फलस्वरूप शरीर को प्रतिक्रिया देते हैं वही सब रिफ्लेक्स एक्शन या प्रतिवर्ती क्रियाएँ कहलाती हैं।

शरीर जब प्रतिवर्ती क्रिया देने में विलम्ब करने लगे तो आदमी समझने लगता है कि अब बुढ़ापा आने लगा है और ऐसी ही भिन्न भिन्न दशाओं के प्रकट होते आदमी बुढ़ापा और उसके दंश से

4. सांस्कृतिक। वैज्ञानिक बुढ़ापा को केवल एक शुद्ध दैहिकी क्रिया मानते हैं क्योंकि उनके अनुसार अनेक मानसिक, मनोवृत्तिमूलक क्रियाएँ धीमी पड़ जाती हैं। लेकिन साथ ही कुछ अंतःस्त्रावी ग्रंथिओं के स्त्राव-होमोनस, किण्वक और न्यूरोन्स की कम सघनता और सक्रियता से मस्कुलो नर्वस क्रियाएँ मंद पड़ जाती हैं। यहाँ यह बताना आवश्यक है कि बुढ़ापा की प्रवृत्तियों में पूर्वग्रह और अनभिष्यता दोनों ही मिथक वैज्ञानिक ज्ञान की प्रधानता को साधारणतः अशक्त कर देते हैं। अब संक्षेप में वे कारक जो बुढ़ापा में कठिनाइयाँ बढ़ाते हैं और प्रतिवर्ती क्रियाओं में ह्रास करते हैं, वे हैं - अकेलापन और सामाजिक पृथक्करण, गरीबी के साथ-साथ अन्य किसी वित्तीय स्रोत का भी न होना, शारीरिक अक्षमता, हाइजीन और सफाई की कमी, कार्य संलनता में कमी और स्वास्थ्य मुख्य मानसिक तनाव मुख्य कारक हैं। इसलिए वरिष्ठजनों को समय रहते स्वयं किसी रूपेपरकारी कार्य से जुड़ा जाना चाहिए।

धार्मिक आस्थाओं में सक्रीय भाग लेने से भी सकारात्मकता बढ़ती है और तनाव में कमी आती है। अकेले होने पर पेड़-पौधे लगाने में रुचि रखने से भी तनाव तो कम होता है कि कुछ शारीरिक श्रम होने से सक्रियता भी बनी रहती है। आखिर में लेख को विराम देते हुए यह मन में बिना लीजिये कि प्रतिवर्ती क्रियाएँ

-प्रो. वीर बहादुर सिंह,
पूर्व कुलपति एवं खाद्य विज्ञ,
महाराणा प्रताप कृषि एवं
प्राँधीयकी विधि., उदयपुर।

सनातन धर्म पर हेट स्पीच का इतिहास



सूर्य प्रताप सिंह राजावत

भारत में सनातन धर्म पर हमला एक आम बात बन गई है। यह दुनिया का एकमात्र ऐसा देश है जहाँ बहुसंख्यक धर्म को आलोचना इस हद तक की जाती है कि बोले गए शब्द हेट स्पीच (घृणास्पद भाषण) के मूल तत्वों को पूरा करते हैं। हेट स्पीच में ऐसा भाषण शामिल होता है जिससे किसी विशेष समुदाय को आस्थाओं, रीति-रिवाजों, पूजा-पद्धतियों आदि का अनादर, शत्रुता या अपमान होता है। इस विषय के लिए देश के उन कानूनों को समझना जरूरी है जो भारत में हेट स्पीच से निपटते हैं। यह CrPC की धारा 153(ए), 298, 505(1) का संदर्भ देता है; और अब भारतीय न्याय संविधान के तहत धारा 196, 197, 299, 302, 353 के अंतर्गत आता है। ये धाराएँ उन स्थितियों या आचरण से निपटती हैं जिनमें भारत में कानून-व्यवस्था को विगाड़ने और हिंसा भड़काने की क्षमता होती है। यदि इसी तरह के शब्द गैर-बहुसंख्यक समुदायों के खिलाफ बोले जाते, तो उसका परिणाम क्या होता, यह सभी को पत्नी-भांति पता है।

चिंता का विषय यह है कि तमिलनाडु के मंत्री उदयनाथि स्टालिन का हेट स्पीच के मामले में दुराचरण का एक इतिहास रहा है; यहाँ तक कि मद्रास उच्च न्यायालय को भी इस मंत्री के वर्ष 2023 के हेट स्पीच के मामले से निपटना पड़ा था। उदयनाथि स्टालिन ने 2023 में एक बैठक को संबोधित करते हुए कहा था, "कुछ चीजों का विरोध नहीं किया जा सकता, उन्हें पूरी तरह से मिटा देना चाहिए। हम डेंगू, मच्छरों, मलेरिया या कोरोना का विरोध नहीं कर सकते, हमें उन्हें पूरी तरह से खत्म करना होता है। ठीक इसी तरह, हमें सनातन (सनातन धर्म) का विरोध करने के बजाय, उसे पूरी तरह से मिटा देना चाहिए।"

हेट स्पीच (घृणास्पद भाषण) शब्द की बारीकियों को समझने के लिए यह फ़ैसला पढ़ना बहुत जरूरी है। हाई कोर्ट ने अखिनी उपाध्याय मामले में सुप्रीम कोर्ट द्वारा दिए गए निर्देशों का जिक्र किया, जिसमें राज्य के अधिकारियों पर यह जिम्मेदारी डाली गई है कि वे हेट स्पीच फैलाने वाले लोगों के खिलाफ अपनी मर्जी से (suo motu) आपराधिक कार्रवाई शुरू करें। हाई कोर्ट ने अपनी सख्त दिशानिर्देशों को इन निर्देशों के साथ समाप्त किया कि जो लोग हेट स्पीच के लिए जिम्मेदार हैं, वे आजादी से घूम रहे हैं, जबकि जो लोग इसका जवाब दे रहे हैं, उन्हें आपराधिक कार्रवाई के ज़रिए परेशान किया जा रहा है। यह तमिलनाडु राज्य में क्रान्तू लूट कराने वाली एजेंसियों द्वारा अपने फ़र्ज से मुँह मोड़ने का मामला है।

सनातन धर्म के खिलाफ हेट स्पीच का एक लंबा इतिहास रहा है, जो विलियम आर्चर को दिए गए एक करारे जवाब की याद दिलाता है; आर्चर ने स्थापने के दायरे में, विकास की प्रक्रिया से गुजरते हुए, उस परम सत्ता की ही एक अभिव्यक्ति मात्र है-इस संदर्भ में, धर्मिष्ठा की दिशा तय करने में अवतार की भूमिका ही सबसे सार्थक निष्कर्ष प्रतीत होती है। अतः, सनातन धर्म जिस तरह से दिव्य सत्ता को-परम सत्ता, वैश्विक चेतना और व्यक्तिगत चेतना-इन तीनों आयामों में देखाता है, उस दृष्टिकोण को आलोचक समझ नहीं पाते; और इसकी मुख्य वजह है भारतीय दर्शन और आध्यात्मिकता की उनकी अस्पष्टी समझ।

हेट स्पीच के विरोध में एक आम गलतफहमी यह है कि इसके आलोचक कहते हैं कि जिसका जन्म होता है, उसकी मृत्यु भी निश्चित है; इसलिए कोई अवतार नहीं हो सकता। उनके अनुसार, अवतार कोई दिव्य सत्ता नहीं होती। लेकिन, इस तर्क में एक बुनियादी कमी है। श्रीअरविन्द अपने ग्रंथ एसेज ऑन गीता में लिखते हैं कि ब्रह्मांड की वह अवधारणा, जिसके अनुसार यह जगत समय और स्थान के दायरे में, विकास की प्रक्रिया से गुजरते हुए, उस परम सत्ता की ही एक अभिव्यक्ति मात्र है-इस संदर्भ में, धर्मिष्ठा की दिशा तय करने में अवतार की भूमिका ही सबसे सार्थक निष्कर्ष प्रतीत होती है। अतः, सनातन धर्म जिस तरह से दिव्य सत्ता को-परम सत्ता, वैश्विक चेतना और व्यक्तिगत चेतना-इन तीनों आयामों में देखाता है, उस दृष्टिकोण को आलोचक समझ नहीं पाते; और इसकी मुख्य वजह है भारतीय दर्शन और आध्यात्मिकता की उनकी अस्पष्टी समझ।

जहाँ तक अस्पृश्यता (छुआछूट) की कुप्रथा का प्रश्न है, सभी समाज सुधारकों ने इस बात को स्वीकार किया है कि-ठीक वैसे ही जैसे कानून में कुछ मूल सिद्धांत होते हैं और कुछ नियम होते हैं-उसी तरह, अस्पृश्यता की यह कुप्रथा भी केवल नियमों में बाँध जाती है, न कि धर्म के मूल सिद्धांतों में। सभी समाज सुधारकों ने, बिना किसी अपवाद के, अस्पृश्यता की इस कुप्रथा को कड़ी निंदा की है; क्योंकि यह समाज में असमानता को बढ़ावा देती है।

वर्ण व्यवस्था और जाति व्यवस्था के बीच के अंतर को समझना अत्यंत आवश्यक है। वर्ण व्यवस्था तो व्यक्ति के कर्म और स्वभाव के आधार पर कार्य का वर्गीकरण करती है; जबकि जाति व्यवस्था का आधार केवल जन्म होता है-और जाति व्यवस्था सनातन धर्म की मूल भावना के बिल्कुल विपरीत है। यह रेखांकित करना भी प्रासंगिक है कि हेट स्पीच (घृणास्पद भाषण) की अवधारणा, भाँचारे और सामाजिक लोकांतर के सिद्धांतों के बिल्कुल विरुद्ध है। डॉ. अंबेडकर ने 25 नवंबर 1949 को संविधान सभा में दिए गए अपने ऐतिहासिक भाषण में सामाजिक लोकांतर के महत्व पर विशेष जोर दिया था।

देश का कानून भारत के संविधान में निहित है। संविधान द्वारा प्रदत्त वाक्य अर्थ अभिव्यक्ति की स्वतंत्रता का मौलिक अधिकार निरपेक्ष नहीं है; बल्कि इस पर कुछ उचित प्रतिबंध लगाए जा सकते हैं। हर प्रकार की चर्चा, किसी विचार का समर्थन, अथवा आलोचना को हेट स्पीच की श्रेणी में नहीं रखा जा सकता। सर्वोच्च न्यायालय ने अपने विभिन्न निर्णयों में, तथा विधि आयोग ने अपनी रिपोर्टों में, हेट स्पीच की परिभाषा के दायरे को स्पष्ट करने पर विशेष बल दिया है। इस परिभाषा के अंतर्गत-अन्य पहलुओं के साथ-साथ-दुराशय तत्कालीन परिस्थितियों, और हिंसा के लिए उत्तमाने जैसे तत्वों पर विचार किया जाता है; और इसमें कोई महत्वपूर्ण

पहलू यह होता है कि किसी आतिथजनक भाषण के प्रति एक विवेकशील व्यक्ति की क्या प्रतिक्रिया होगी? अतः यह कहा जा सकता है कि ऐसे विवेकशील व्यक्ति से यह अपेक्षा की जाती है कि वह भारतीय संस्कृति की नींव से परिचित हो-वह संस्कृति जो वसुधैव कुटुम्बकम् के सिद्धांत में विश्वास रखती है, जहाँ प्रत्येक व्यक्ति में पूर्णता को प्राप्त करने की समान क्षमता निहित है। आधुनिक काल में, रामकृष्ण परमहंस, स्वामी विवेकानंद और श्रीअरविन्द के कार्यों को समझे और सराहें बिना, भारतीय संस्कृति की कोई भी साराहना अधूरी और विकृत मानी जाएगी; साथ ही, यह सनातन धर्म के साथ भी न्याय नहीं कर पाएगा।

संविधानिक न्यायालय ने स्टालिन को हेट स्पीच (नकरत फैलाने वाले भाषण) का दोषी पाया था। अब 13 मई 2026 को, वह तमिलनाडु की विधानसभा से फिर से हेट स्पीच दी है। खबरों के अनुसार, विश्व के नेता के तौर पर उन्होंने कहा है कि सनातन धर्म को समाप्त किया जाना जरूरी है। उनका अखिनी चेहरा सामने आ गया है। वह एक कायर व्यक्ति है। उनमें अपने शब्दों पर कायम रहने का साहस नहीं है। संविधान के इतिहास में यह एक काला दिन था, जब हेट स्पीच फैलाने वाला व्यक्ति फिर से वही शरारत दोहरा रहा था, और तमिलनाडु के मुख्यमंत्री विजयन ने स्टालिन के इस अत्यंत अस्वीकार्य आचरण पर कोई आपत्ति नहीं जताई। ठीक वैसे ही, जैसे अरविंद केजरीवाल ने विधानसभा में बोलने और अभिव्यक्ति की स्वतंत्रता के लिए, विधायकों को प्राप्त विशेषाधिकारों की आड़ ली थी। स्टालिन भी अब अरविंद केजरीवाल और ममता बनर्जी के ही नक्शेकदम पर चल रहे हैं। इसमें कोई हारानी की बात नहीं होगी कि भविष्य में स्टालिन का हथ्र भी वैसे ही होगा।

-सूर्य प्रताप सिंह राजावत,
अधिवक्ता राजस्थान उच्च
न्यायालय जयपुर

नो पार्किंग के नाम पर आमजन का उपीड़न कब तक?



रोहित कुमार जैन

जयपुर शहर में नो पार्किंग में खड़े वाहनों को क्रेन के माध्यम से उठाकर ले जाने की व्यवस्था कोई नहीं करती है। यह व्यवस्था पूर्व की सरकारों के समय से ही चली आ रही है। लेकिन

आमजन को पेशानियाँ और शिकायतें लगातार बढ़ती जा रही हैं। अब यह केवल यातायात व्यवस्था सुधारने का माध्यम न होकर आम नागरिकों के आर्थिक शोषण और मानसिक उपीड़न का कारण बनती दिखने दे रही है। सबसे महत्वपूर्ण तथ्य यह है कि नो पार्किंग का सरकारी चालान मात्र 200 है। इसका स्पष्ट अर्थ है कि स्वयं सरकार भी इसे कोई बहुत बड़ा अपराध नहीं मानती। इसके बावजूद वाहन मालिकों से क्रेन शुल्क के नाम पर 600 या उससे अधिक राशि वसूली जाती है। यानी वास्तविक चालान राशि से तीन गुना अधिक पैसा निजी क्रेन एजेंसियों को प्राप्त होता है।

नियमों के अनुसार वाहन उठाने से पहले वाहन स्वामी को लाउडस्पीकर अथवा अन्य माध्यम से सूचना देकर उचित समय देना चाहिए, ताकि वह स्वयं वाहन हटा सके। आमजन के बीच यह धारणा मजबूत होती जा रही है कि ट्रैफिक पुलिस और निजी क्रेन डेकेटारों की मिलीभगत के कारण वाहनों को जल्दबाजी में उठाना जाता है, ताकि अधिक से अधिक आर्थिक लाभ कमाया जा सके। कई बार वाहन चालक थोड़ी दूरी पर ही मौजूद होता है, फिर भी बिना किसी चेतावनी के वाहन उठा लिया जाता है। इससे नागरिकों को भारी असुविधा, समय की बर्बादी और आवायिक आर्थिक नुकसान झेलना पड़ता है।

नियमों के अनुसार वाहन उठाने से पहले वाहन स्वामी को लाउडस्पीकर अथवा अन्य माध्यम से सूचना देकर उचित समय देना चाहिए, ताकि वह स्वयं वाहन हटा सके। आमजन के बीच यह धारणा मजबूत होती जा रही है कि ट्रैफिक पुलिस और निजी क्रेन डेकेटारों की मिलीभगत के कारण वाहनों को जल्दबाजी में उठाना जाता है, ताकि अधिक से अधिक आर्थिक लाभ कमाया जा सके। कई बार वाहन चालक थोड़ी दूरी पर ही मौजूद होता है, फिर भी बिना किसी चेतावनी के वाहन उठा लिया जाता है। इससे नागरिकों को भारी असुविधा, समय की बर्बादी और आवायिक आर्थिक नुकसान झेलना पड़ता है।

लेकिन व्यवहार में अधिकांश मामलों में इस प्रक्रिया का पालन नहीं किया जाता। सीधे वाहन उठाकर ले जाना ही प्राथमिक कार्रवाई बन चुकी है। विशेषज्ञों का मानना है कि यदि मौके पर ही ऑन-द-स्पॉट चालान किए जाएँ तो अधिक प्रभावी तरीके से यातायात नियमों की पालना सुनिश्चित की जा सकती है। इससे लोगों को अनावश्यक परेशानी भी नहीं होगी और इसके व्यवस्था भी बेहतर बनी रहेगी। इसके विपरीत वाहन को क्रेन से उठाकर ले जाने की प्रक्रिया में अधिक समय लगता है तथा इसका सबसे अधिक लाभ निजी एजेंसियों को मिलता है।

यह विषय किसी एक सरकार या राजनीतिक दल से जुड़ा नहीं है, बल्कि

-रोहित कुमार जैन, सीए

राशिफल

सोमवार 8 जून, 2026

द्वितीय ज्येष्ठ मास (अधिक), कृष्ण पक्ष, अष्टमी तिथि, सोमवार, विक्रम संवत् 2083, सतभिषा नक्षत्र प्रातः 9:10 तक, विष्कम्भ योग प्रातः 9:28 तक, बालव करण दिन 3:24 तक, चन्द्रमा रात्रि 3:37 से मीन राशि में संचार करेगा।

ग्रह स्थिति: सूर्य-वृष, चन्द्रमा-कुम्भ, मंगल-मेघ, बुध-मिथुन, गुरु-मिथुन, शुक्र-मिथुन, शनि-मीन, राहु-कुम्भ, केतु-सिंह। आज कालाष्टमी, पंचक है। आज शुक्र कर्क में सायं 5:43 पर प्रवेश करेगा।

श्रेष्ठ चौघड़िया: अमृत सूर्योदय से 7:19 तक, शुभ 9:01 से 10:43 तक, चर 2:08 से 3:50 तक, लाभ अमृत 3:50 से सूर्यास्त तक। राहुकाल: 7:30 से 9:00 तक। सूर्योदय 5:36, सूर्यास्त 7:15

मेघ
आज आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित स्रोत से धन प्राप्त होगा। व्यवसायिक यात्रा संभव है।

तुला
व्यावसायिक कार्यों के संबंध में उचित सोच-विचार हो सकता है। महत्वपूर्ण कार्य योजना का क्रियान्वयन होगा। घर-परिवार में चल रहे आपसी मतभेद दूर होने लगेगे।

वृश्चिक
घर-परिवार में उत्सव जैसा माहौल रहेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक संपर्क बनेंगे। धार्मिक कार्यों में भाग ले सकते हैं।

मिथुन
नवीन कार्यों के संबंध में सकारात्मक आशवासन प्राप्त होगा। अटक हुए कार्य बने लगेगे। व्यावसायिक कार्यों के लिए भागवौड़ रहेगी। आर्थिक स्थिति ठीक रहेगी।

धनु
परिवार में मन को प्रसन्न करने वाले संदेश प्राप्त होंगे। आज मित्रों/रिश्तेदारों के सहयोग से वर्तमान समस्या का समाधान हो सकता है। व्यावसायिक संपर्क बनेंगे।

कर्क
चन्द्रमा अष्टम भाव में शुभ नहीं है। व्यक्तिगत परेशानियाँ अभी अथावत बनी रहेगी। आवश्यक कार्यों में विलम्ब हो सकता है। वाहन कार्य विवाद सकते हैं। यात्रा टालना ठीक रहेगा।

मकर
विवादित मामलों से राहत मिल सकती है। अटक हुए कार्य बने लगेगे। अस्त-व्यस्त दिनचर्या में सुधार होगा। व्यावसायिक परेशानियाँ दूर होने लगेगी।

सिंह
परिवार में आपसी सहयोग-समन्वय बना रहेगा। परिवार में आपसी सहयोग से वर्तमान समस्या का समाधान हो सकता है। आज परिवार में उत्सव जैसा माहौल रहेगा।

कुंभ
मानसिक तनाव से राहत मिलेगी। मनोबल-आत्मविश्वास बढ़ेगा। परिवार में रचनात्मक कार्य सम्पन्न हो सकते हैं। व्यावसायिक वार्ता सफल रहेगी।

कन्या
व्यावसायिक कार्यों के लिए दिन अच्छा रहेगा। चलते कार्यों में प्रगति होगी। व्यावसायिक सुविधाएँ बढ़ेगी। महत्वपूर्ण कार्य योजना का क्रियान्वयन होगा।

मीन
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागवौड़ रहेगी। मन में असंतोष बना रहेगा। आज अंगणल कार्यों में समय खराब हो सकता है।

संक्षिप्त

सुंदर सिंह भंडारी मंडल की बैठक

उदयपुर, (कासं)। भारतीय जनता पार्टी शहर जिला उदयपुर के अंतर्गत सुंदर सिंह भंडारी मंडल की मासिक बैठक आज सरदारपुरा सामुदायिक भवन में भाजपा शहर जिलाध्यक्ष श्री गजपाल सिंह राठौड़ की अध्यक्षता में संपन्न हुई। बैठक में आगामी संगठनात्मक कार्यक्रमों, केंद्र सरकार के 12 वर्ष पूर्ण होने के उपलक्ष्य में आयोजित होने वाले विभिन्न अभियानों, विकसित भारत संकल्प कार्यक्रम, बृथ सशक्तिकरण एवं नगर निगम तथा पंचायत चुनावों की तैयारियों को लेकर विस्तृत चर्चा की गई। बैठक को संबोधित करते हुए शहर जिलाध्यक्ष गजपाल सिंह राठौड़ ने कहा कि संगठन की शक्ति बृथ स्तर के कार्यकर्ताओं से निर्मित होती है। आगामी चुनावों को दृष्टिगत रखते हुए प्रत्येक कार्यकर्ता को सक्रिय भूमिका निभानी होगी तथा केंद्र एवं राज्य सरकार की जनकल्याणकारी योजनाओं को अंतिम व्यक्ति तक पहुंचाना का कार्य करना होगा। सहकारिता विभाग के प्रदेश मंत्री प्रमोद सांभर ने कार्यकर्ताओं का आह्वान करते हुए कहा कि भाजपा का संगठन निरंतर सेवा, सुशासन और विकास के संकल्प के साथ कार्य कर रहा है। जिला महामंत्री प्रास सिंघवी, देवीलाल सालवी एवं पंकज बोराणा ने संगठनात्मक विषयों पर मार्गदर्शन देते हुए आगामी कार्यक्रमों की रूपरेखा प्रस्तुत की। पूर्व महाधायक राजनी डांगी ने भी अपने उद्घोषण में महिला सहभागिता एवं जनसंपर्क को मजबूत करने पर बल दिया। जिला मंत्री सिद्धार्थ शर्मा ने संगठन की योजनाओं एवं आगामी गतिविधियों पर संक्षिप्त जानकारी दी।

प्रसव के दौरान महिला की मौत

उदयपुर, (कासं)। प्रसव पीड़ा होने पर नीम हकीम द्वारा उपचार करने से नवाजात व नव प्रसूता की मौत हो गई। इस मामले में पुलिस ने नीम हकीम के खिलाफ प्रकरण दर्ज किया। जानकारी के अनुसार पीडिता सीतादेवी पत्नी देवीलाल खराड़ी नाल फला बलिचा थाना पाटिया ने नीम हकीम बीरबल पुत्र धर्मवीर खराड़ी निवासी नाल फला बलिचा पाटिया के खिलाफ प्रकरण दर्ज करवाया। जिसमें पीडिता ने बताया कि शनिवार सुबह मेरी पुत्री रेणुका को प्रसव पीड़ा होने पर उपचार करने के लिए बीरबल को घर बुलाया था। इस दौरान उपचार करने पर पुत्री ने मृत हालत में नवजात को जन्म दिया। जिसके कुछ ही समय बाद मेरी पुत्री रेणुका की भी मौत हो गई।

क्रिकेट प्रतियोगिता का समापन

उदयपुर, (कासं)। दाकड़ी बोहरा जमात उदयपुर का 30 मई से 6 जून तक खेल सप्ताह रिपचए पेस एंड फुट फेस्ट 2026 का आयोजन क्रिकेट प्रतियोगिता के सम्पन्न हुआ। किंगडम ऑफ स्पोर्ट्स अकेडमी में जहाँ पुरुषों की क्रिकेट में युवाओं का उत्साह चरम पर रहा वहीं पहली बार आयोजित महिला क्रिकेट प्रतियोगिता आकर्षण का केंद्र रही। पिचए पेस एंड फुट फेस्ट 2026 के फाइनल नतीजों में जहाँ महिलाओं की रंजिन रॉयल्स ने कर्टे के टक्कर वाले मैच में स्टावर वारियर्स पर आखिरी दो 1 गेंद शेष रहते खिलात पर कब्जा जमाया।

भागवत कथा में गूंजे राम व कृष्ण जन्मोत्सव के जयकारे



श्रीमद्भागवत कथा के दौरान श्रीकृष्ण जन्मोत्सव की सजी झांकी।

उदयपुर, (कासं)। हिरण मगरी सेक्टर-4 स्थित दातापति हनुमान मंदिर में पुरुषोत्तम मास के अवसर पर आयोजित सात दिवसीय श्रीमद्भागवत कथा ज्ञान यज्ञ के चौथे दिन श्रद्धा, भक्ति और उत्साह का अद्भुत संगम देखने को मिला। कथा के दौरान भगवान वामन अवतार, राजा बलि की भक्ति, भगवान श्रीराम के प्राकट्य व भगवान श्रीकृष्ण जन्मोत्सव के प्रसंगों का भावपूर्ण वर्णन किया गया। कथा स्थल पर बड़ी संख्या में श्रद्धालुओं ने उपस्थित होकर धर्मलाभ अर्जित किया। कथाव्यास श्री बालयोगी जगदीश कृष्ण जी महाराज ने भगवान वामन अवतार की कथा सुनाते हुए बताया कि राजा बलि अपने पराक्रम, दानशीलता और वचनबद्धता के लिए विख्यात थे। देवताओं के हित एवं धर्म की स्थापना के लिए भगवान विष्णु ने वामन रूप धारण

उदयपुर में धर्म परिवर्तन मामले में तीन पादरी सहित 11 गिरफ्तार

उदयपुर, (कासं)। उदयपुर में 20 गांवों के आदिवासी परिवारों को लालच देकर धर्म परिवर्तन करने के मामले में पुलिस ने 11 आरोपियों को रिवार को गिरफ्तार किया। गिरफ्तार आरोपियों को अदालत में पेश किया जहाँ से उन्हें एक दिन के पुलिस रिमाण्ड पर भेज दिया गया है। इनमें छत्तीसगढ़-झारखंड के 3 पादरी भी शामिल हैं। मामला ऋषभदेव थाना इलाके के कानुवाड़ा बिलाखाई गांव में शनिवार का है।

थानाधिकारी हेमंत अहारी अहारी के अनुसार शिकायतकर्ता नानालाल ने पुलिस को बताया, गरीब आदिवासियों को टारगेट कर पिछले कई दिनों से यहां धर्म परिवर्तन का माहौल बनाया जा रहा है। मुझे भी शुक्रवार को इस सभा में बुलाया गया था, मुझे पूरे परिवार समेत धर्म बदलने का लालच दिया गया। शिकायतकर्ता ने बताया, सभा में मौजूद पादरियों ने कहा, हिंदू धर्म छोड़ दो तुम्हारी सारी बौमारियां दूर हो जाएंगी और हर तरीके से आर्थिक लाभ भी मिलेगा। आदिवासियों को झांसे में लेने के लिए उनके खेतों में कुआं और ट्यूबवेल खुदवाने तक का लालच दिया गया था ताकि गरीब लोग अपनी आर्थिक मजबूरी के कारण ईसाई धर्म अपना लें।

नानालाल ने बताया, जब मैंने हिंदू धर्म छोड़ने से साफ मना कर दिया तो आरोपियों ने मुझे जान से मारने की धमकी दी। शनिवार सुबह भी ईसाई धर्म स्वीकार नहीं करने पर स्थानीय आयोजकों ने मुझे डराया, धमकाया। इसके बाद मैंने हिम्मत दिखाई और सीधे थाने पहुंचकर आरोपियों के खिलाफ लिखित शिकायत दी। आयोजक इन 2 दिनों में करीब

मेघवाल व मूंदड़ा से मिले सिक्किम के राज्यपाल

उदयपुर, (कासं)। सिक्किम के राज्यपाल ओमप्रकाश माथुर रिवार को उदयपुर प्रवास में अपने राजनीतिक जीवन के पुराने साथी पूर्व केन्द्रीय मंत्री कैलाश मेघवाल व भाजपा के पूर्व जिलाध्यक्ष मदनलाल मूंदड़ा के निवास पर जाकर मिले।

राज्यपाल माथुर ने रिवार को उदयपुर में जनसंघ से भाजपा तक की यात्रा में साथी सहभागी साथी रहे कैलाश मेघवाल के निवास अम्बावाड़ व मदनलाल मूंदड़ा से उनके निवास गणेशनगर पर मिलकर उनकी कुशलक्षेम जानी और पुराने संस्मरण साझा किये। राज्यपाल माथुर, मेघवाल व मूंदड़ा तीनों आपातकाल में जेल जाने वाले लोकतंत्र सैनानी भी हैं। माथुर ने मूंदड़ा के साथ संघ



उदयपुरके 20 गांवों में धर्म परिवर्तन मामले में 3 पादरी सहित 11 जनों को गिरफ्तार किया।

200 स्थानीय परिवारों को पैसों का लालच देकर धर्म परिवर्तन करवाने की तैयारी में थे। लेकिन पुलिस ने पेन वक पर पहुंचकर उनकी इस साजिश को नाकाम कर दिया। इस कार्यक्रम में कुछ ऐसे परिवार भी शामिल हुए थे, जिन्होंने कुछ समय पहले ही हिंदू धर्म छोड़ दिया था।

ऋषभदेव डीएसपी राजीव राहर ने बताया, पीड़ितों से शिकायत मिली थी कि ईसाई धर्म परिवर्तन के लिए उन्हें प्रलोभन और धमकियां दी जा रही हैं। आरोपियों के मोबाइल और बैंक खाते खंगालते हुए जांच की जा रही है।

थानाधिकारी हेमंत अहारी ने बताया कि कानुवाड़ा बिलाखाई गांव में पिछले 2 दिनों से गांव के बाबूलाल

के नेतृत्व में प्रार्थना सभा चल रही थी जहाँ शनिवारसुबह 11 बजे आसपास के 20 से ज्यादा गांवों के लोगों को बुलाया गया था। ग्रामीण नानालाल की सूचना पर पुलिस पहुंची तो वहाँ 200 से ज्यादा लोग मौजूद थे। इन लोगों को हिंदू धर्म छोड़कर ईसाई धर्म अपनाने के लिए प्रेरित किया जा रहा था। शिकायतकर्ता नानालाल ने पुलिस को बताया था कि गरीब आदिवासियों को टारगेट कर कई दिनों से धर्म परिवर्तन का माहौल बनाया जा रहा है। मुझे भी सभा में बुलाया गया था। मुझे पूरे परिवार समेत धर्म बदलने का लालच दिया गया। ऋषभदेव के बाद ऐसी ही एक बड़ी प्रार्थना सभा आने वाले दिनों में फलासिया में भी होने वाली थी। गिरफ्तार आरोपियों में हरिश

पिता शंकरलाल मीणा (30) वर्ष निवासी आमझरा फला करणी माता पुलिस थाना बिछीबाड़ा जिला डूंगरपुर, मैरूलाल पिता प्रभुलाल मीणा (28) निवासी गोरपुर पुलिस थाना बाघपुरा, उदयपुर, बाबूलाल पिता पिता उर्फ देवीलाल कलासुआ मीणा (30) निवासी दरा फला बिलाखाई, कानुवाड़ा, पुलिस थाना ऋषभदेव, पलाश गुलहानी पिता कुण्डलिक गुलहानी (30) निवासी 220 राजीव नगर, सुपेला भिलाई पुलिस थाना सुपेला जिला दुर्गा (छत्तीसगढ़), आशीष मसीह पिता अनिल मसीह, किश्वर (32) निवासी बिसरामपुर बौसपारा पुलिस थाना सीमागा जिला बलोदा बाजार (छत्तीसगढ़), अमित कुमार पिता हेमराज महार (43) निवासी राधिका नगर, भिलाई शहर, पुलिस थाना सुपेला जिला दुर्गा, (छत्तीसगढ़), शामिल हैं। वहाँ उदयपुर सांसद डॉ. मजालाल रावत भी घटना का जायजा लेने के लिए रिवार को ऋषभदेव पहुंचे। उन्होंने कानुवाड़ा बिलाखाई गांव पहुंचकर ग्रामीणों से बात की। सांसद रावत ने कहा, डरने की कोई जरूरत नहीं है।

उदयपुर में मानसून से पहले साफ नहीं होंगे सभी नाले

उदयपुर, (कासं)। उदयपुर में इस बार मानसून के आगमन से पहले शहर के सभी नालों की सफाई पूरी होने की संभावना नहीं है। मौसम विभाग के पूर्वानुमान के अनुसार राजस्थान में मानसून 20 जून तक प्रवेश कर सकता है और अनुकूल परिस्थितियों में मानसून एक-दो दिन पहले भी पहुंच सकता है। उदयपुर में 20 से 25 जून के बीच मानसून आने की संभावना जताई गई है। वहीं नगर निगम ने शहर के सभी छोटे-बड़े नालों की सफाई का लक्ष्य 30 जून तक निर्धारित किया है। नगर निगम उदयपुर के अंकोंडों के अनुसार उदयपुर शहर में कुल 372

■ उदयपुर में 20 से 25 जून के बीच मानसून आने की संभावना, नालों की सफाई का लक्ष्य 30 जून तक

छोटे-बड़े नाले हैं। मानसून पूर्व तैयारियों के तहत अब तक 193 नालों की सफाई पूरी की जा चुकी है जबकि 179 नालों की सफाई अभी शेष है। ऐसे में शहर के लगभग आधे नालों की सफाई का कार्य अभी तक बाकी है। इससे बारिश के दौरान जल निकासी व्यवस्था प्रभावित होने और जलभराव की समस्या बनने की आशंका

बनी हुई है। निगम आयुक्त अभिषेक खन्ना ने एक दिन पहले ही अधिकारियों के साथ शहर के विभिन्न क्षेत्रों का दौरा कर नाला सफाई कार्यों की प्रगति का निरीक्षण किया। तब नालों की सफाई को लेकर हीककत सामने आयी। उन्होंने अधिकारियों को कार्य में तेजी लाने के निर्देश दिए। निरीक्षण के दौरान आयुक्त खन्ना ने स्वास्थ्य अधिकारी और स्वास्थ्य निरीक्षकों को निर्देश दिए कि पिछले वर्षों में मानसून के दौरान नालों की सफाई में जो कमियां सामने आई थीं, उन्हें इस बार दूर किया जाए। उन्होंने कहा कि नालों की सफाई में लापरवाही के कारण कई क्षेत्रों में जलभराव की स्थिति बनती है।

संडे ऑन साइकिल रैली व योग कार्यक्रम आयोजित

वांसवाड़ा, (निर्सं)। फिट इंडिया मिशन के तहत जिला पुलिस की ओर से स्वास्थ्य और फिटनेस के प्रति जागरूकता बढ़ाने के उद्देश्य से संडे ऑन साइकिल रैली एवं योग कार्यक्रम का आयोजन किया गया। इस अनूठी मुहिम में पुलिस अधिकारियों, जवानों, स्थानीय युवाओं,

खिलाडियों और आमजन ने कदम से कदम मिलाकर भाग लिया। रिवार सुबह खेल मैदान कॉलेज ग्राउंड से शुरू हुई साइकिल रैली रिजर्व पुलिस लाइन तक पहुंची। रैली के दौरान पुलिस अधिकारियों और जवानों ने आमजन के साथ साइकिल चलाकर शहरवासियों को

नियमित व्यायाम और स्वस्थ जीवनशैली अपनाने का मजबूत संदेश दिया। साइकिल रैली के समापन के बाद रिजर्व पुलिस लाइन में विशेष योग सत्र का आयोजन किया गया। इस दौरान प्रतिभागियों ने उत्साहपूर्वक योगासन और प्राणायाम किए।

ट्रेनों के ठहराव की मांग

कपासन, (निर्सं)। कपासन रेलवे स्टेशन पर उदयपुर-खजुराहो व उदयपुर-बांद्रा एक्सप्रेस ट्रेनों के ठहराव की मांग की गई है। ये मांग कपासन ग्राम सेवा सहकारी समिति के पदाधिकारियों ने सांसद सीपी जोशी को ज्ञापन सौंपा। समिति के अध्यक्ष नंदकिशोर टेलर, उपाध्यक्ष गोपाल पुरविया और संचालक मंडल के सदस्य आशा देवी बारेगाणा व शिवलाल माली सहित अन्य ने सांसद जोशी को ये पत्र सौंपा। इसमें विशेष रूप

से उदयपुर से खजुराहो और उदयपुर से बांद्रा जाने वाली यात्री ट्रेनों को कपासन में रोकने का आग्रह किया गया। नंदकिशोर टेलर ने सांसद से उदयपुर से योग नगरी ऋषिकेश के बीच चलने वाली यात्री ट्रेन को रोजाना संचालित करने का भी अनुरोध किया। सांसद को दिए गए ज्ञापन में बताया गया कि कपासन क्षेत्र के सैकड़ों व्यवसायी गुजरात और महाराष्ट्र में व्यापार करते हैं।

सफलता का कोई शॉर्टकट नहीं होता : डॉ. कैलाश सोडानी

उदयपुर, (कासं)। महाराणा प्रताप कृषि एवं प्रौद्योगिकी विश्वविद्यालय, उदयपुर के संघटक राजस्थान कृषि महाविद्यालय में वार्षिकोत्सव 'हरितिमा-2026' का भव्य आयोजन महाविद्यालय परिसर में उत्साह व उत्थलास के साथ सम्पन्न हुआ। कार्यक्रम का आयोजन विद्यार्थियों की शैक्षणिक, खेलकूद, सांस्कृतिक, एनसीसी, एनएसएस एवं सह-पाठ्यक्रम गतिविधियों में उकृष्ट उपलब्धियों को सम्मानित करने के उद्देश्य से किया गया। कार्यक्रम के मुख्य अतिथि डॉ. कैलाश सोडानी, सलाहकार

■ युवा केवल रोजगार खोजने वाले नहीं, रोजगार सृजित करने वाले बनें : प्रो. प्रताप सिंह

(उच्च शिक्षा), राज्यपाल, राजस्थान एवं पूर्व कुलगुरु, एम.डी.एस. विश्वविद्यालय, अजमेर थे। कार्यक्रम की अध्यक्षता विश्वविद्यालय के कुलगुरु प्रो. प्रताप सिंह ने की तथा महाविद्यालय के अधिष्ठाता डॉ. मनोज कुमार महला, सहायक अधिष्ठाता (छात्र कल्याण) डॉ. एस.एस. लखावत उपस्थित रहे। कार्यक्रम का शुभारंभ दीप प्रज्वलन, राष्ट्रगान एवं विश्वविद्यालय कुलगीत के सामूहिक



राजस्थान कृषि महाविद्यालय में वार्षिकोत्सव 'हरितिमा-2026' में विद्यार्थियों को प्रशस्ति-पत्र एवं स्मृति चिन्ह प्रदान कर सम्मानित किया गया।

गायन के साथ हुआ। डॉ. मनोज कुमार महला ने महाविद्यालय के विद्यार्थियों द्वारा शैक्षणिक, खेलकूद एवं अन्य गतिविधियों की उपलब्धियों पर प्रकाश डालते हुए कहा कि 'हरितिमा' विद्यार्थियों की प्रतिभा, उपलब्धियों एवं उनके सर्वांगीण व्यक्तित्व विकास का उक्तव है। उन्होंने बताया कि महाविद्यालय विद्यार्थियों को शिक्षा के साथ-साथ खेल, सांस्कृतिक एवं सामाजिक गतिविधियों में भी उकृष्ट

अवसर प्रदान कर रहा है। डॉ. कैलाश सोडानी ने महाविद्यालय के गौरवशाली इतिहास की सराहना करते हुए विद्यार्थियों को अनुशासन, परिश्रम, नैतिक मूल्यों एवं अध्ययनशीलता को जीवन का आधार बनाने का संदेश दिया। उन्होंने कहा कि 21वीं सदी ज्ञान आधारित सदी है, जिसमें सफलता का कोई शॉर्टकट नहीं है। विद्यार्थियों को पुस्तकालय एवं प्रयोगशालाओं में अधिक समय व्यतीत

कर अध्ययन की आदत विकसित करनी चाहिए। उन्होंने कृषि स्नातकों को रोजगार खोजने के बजाय कृषि उद्यमिता, स्टार्टअप एवं एग्री-बिजनेस के माध्यम से रोजगार सृजनकर्ता बनने के लिए प्रेरित किया। कुलगुरु प्रो. प्रताप सिंह ने कहा कि कृषि क्षेत्र में अपार संभावनाएँ हैं तथा विद्यार्थियों को केवल सरकारी नौकरी तक सीमित न रहकर कौशल आधारित उद्यमिता एवं नवाचार की दिशा में आगे बढ़ना चाहिए।

सार-समाचार

के.के. गुप्ता ने मुख्यमंत्री को लिखा पत्र

जयपुर/उदयपुर। स्वच्छ भारत मिशन (शहरी) राजस्थान के प्रदेश ब्रांड एंबेसडर के. के. गुप्ता ने मुख्यमंत्री भजन लाल शर्मा को पत्र भेजकर प्रदेश भर में व्यापक वृक्षारोपण अभियान चलाने तथा नगर निकायों द्वारा संचालित पार्कों, उद्यानों और बाग-बगीचों की स्थिति में सुधार के लिए प्रभावी दिशा-निर्देश जारी करने का आग्रह किया है। पत्र में लिखा है कि राज्य सरकार के 'स्वच्छ, सुंदर एवं हरित राजस्थान' के विजन को साकार करने के लिए आगामी वर्षी ऋतु में बड़े पैमाने पर वृक्षारोपण अभियान चलाया जाना चाहिए। इसके प्रत्येक नगर निकाय को अपने क्षेत्र के प्रमुख मार्गों के दोनों ओर लगभग 12 फीट ऊंचाई के कम से कम 5 हजार वृक्ष लगाने का लक्ष्य दिया जाए। इससे पर्यावरण संरक्षण, प्रदूषण नियंत्रण, शहरी सौंदर्यीकरण तथा नागरिकों को स्वच्छ और स्वस्थ वातावरण उपलब्ध कराने में महत्वपूर्ण योगदान मिलेगा। गुप्ता ने पत्र में लिखा कि वृक्षारोपण केवल पौधे लगाने तक सीमित नहीं रहना चाहिए, बल्कि उनकी सुरक्षा और जीवित रखने की व्यवस्था भी सुनिश्चित की जानी चाहिए। इसके लिए प्रत्येक पौधे के साथ मजबूत ट्री गार्ड लगाए जाने तथा पौधों के रखरखाव की कम से कम दो वर्ष की वारंटी अवधि निर्धारित किए जाने का सुझाव दिया गया है। डूंगरपुर नगर परिषद द्वारा पूर्व में किए गए वृक्षारोपण कार्यों में पौधों की सुरक्षा, नियमित पानी देना और रखरखाव पर विशेष ध्यान दिया गया था, जिसके सकारात्मक परिणाम सामने आए।

बंदूक से हमला करने वाला गिरफ्तार

उदयपुर, (कासं)। बावलवाड़ा थाना पुलिस ने बंदूक से फायर कर प्राणघातक हमला करने वाले को गिरफ्तार कर वारदात में प्रयुक्त बंदूक बरामद की। प्रकरण के अनुसार 6 जून को पीडित अनिल कुमार दरंगा पुत्र खुमजो दरंगा निवासी घाटा फला समलाई पानवा बावलवाड़ा रिपार्ट दी कि 4 जून का मे मेरा भाई राजेन्द्र कुमार विवाह समारोह में मोंडवा-नोतरा हते गये हुये थे। वहाँ पर नाथूलाल पुत्र लातूराम निवासी घाटा फला समलाई पानवा ने जान से मारने कीयित से टोपीदार बंदूक से मेरे भाई राजेन्द्र के पेट में गोलीमार दी। इस मामले में प्रकरण दर्ज होने पर जिला पुलिस अधीक्षक डॉ. अमृता दुहन के निर्देश पर अतिरिक्त पुलिस अधीक्षक अंजना सुखवाल, पुलिस उप अधीक्षक राजीव राहर के सुपरविजन में बावलवाड़ा थानाधिकारी गणपतिसिंह मय टीएम ने हमलावर नाथूलाल पुत्र लातूराम निवासी घाटा फला समलाई पानवा को गिरफ्तार कर इसके कब्जे से वारदात में प्रयुक्त बंदूक जब्त की।

पुलिस कर्मियों ने निकाली रैली

उदयपुर, (कासं)। जिला पुलिस अधीक्षक डॉ. अमृता दुहन के निर्देश पर अतिरिक्त पुलिस अधीक्षक उमेश ओझा, अंजना सुखवाल, के नेतृत्व में रिवार को विश्व साइकिल दिवस पर 'संडेज ऑन साइकिल' अभियान का शुभारंभ फिट इंडिया मूवमेंट को बढ़ावा देने व स्वस्थ शरीर, सुरक्षित समाज और स्वस्थ पर्यावरण का संदेश के उद्देश्य से किया गया। फतहसागर झील के काले किवाड़ से प्रातः 6.30 बजे यह साइकिल रैली प्रारंभ हुई जो 7.30 बजे संजय गार्डन पहुंच समाप्त हुई। साइकिल रैली में जिला पुलिस अधीक्षक अमृता दुहन के निर्देशन में पुलिस अधिकारियों, विभाग के पुलिसकर्मी, स्वयंसेवी संस्थाओं व आमजन की भागीदारी रही। इसी क्रम में टापीगा क्षेत्रों में अतिरिक्त पुलिस अधीक्षक अंजना सुखवाल के नेतृत्व में रैली का आयोजन किया गया। जिसमें पुलिस कर्मचारियों सहित पुलिस मित्र, टापी रक्षक, सीएलजी सदस्य, यूथ सीएलजी, सेवानिवृत्त पुलिसकर्मी व समाज व आमजन ने भाग लिया।

जेडएफए ने जीता खिताब

जयपुर। हिंदुस्तान जिंक की जिंक फुटबॉल एकेडमी (जेडएफए) ने राजस्थान लीग सोनियर विमेंस 'ए' डिवीजन 2025-26 का चैंपियन बनकर इतिहास रच दिया है। जावर-स्थित एकेडमी की लड़कियों ने शानदार दबदबा दिखाते हुए अपने आखिरी लीग मैच में रियल जयपुर एफसी को 8-0 से हराया और अपना पहला राज्य-स्तरीय खिताब जीता। साथ ही, उन्होंने इंडियन विमेंस लीग 2 (आईडब्ल्यूएल-2) में ऐतिहासिक प्रवेश भी हासिल किया। जिंक फुटबॉल में गर्ल्स एकेडमी की शुरुआत का यह पहला ही साल है। इस शानदार जीत के साथ जेडएफए ने इस सीजन में एक बड़ी ऐतिहासिक उपलब्धि हासिल की है; इससे पहले फुटबॉल की टीम ने भी राजस्थान लीग सोनियर मेन्स 'ए'-डिवीजन का खिताब जीता था। खास बात यह है कि लड़कों की एकेडमी की सफलता को दोहराते हुए, लड़कियों ने टूर्नामेंट की सबसे युवा टीम के साथ यह कारनामा कर दिखाया। एकेडमी की टीम की औसत उम्र सिर्फ 15 साल और 8 महीने थी। राजस्थान फुटबॉल एसोसिएशन द्वारा आयोजित इस कड़े मुकाबले वाले टूर्नामेंट में राज्य की पांच शीर्ष टीमों- रियल जयपुर एफसी, मान सिंह रावकी एफए, जयपुर सिटी एफसी, रॉयल एफसी जयपुर और जॉक फुटबॉल एकेडमी ने हिस्सा लिया। जिंक फुटबॉल की लड़कियों ने पूरी लीग में जीतवा दिखाया।

मीट की दुकान से अवैध शराब जब्त

उदयपुर, (कासं)। जिला पुलिस अधीक्षक डॉ. अमृता दुहन के निर्देश पर चलाए जा रहे तलाशी अभियान के दौरान सुखेर थानाधिकारी भरत योगी के नेतृत्व में एएसआई हरिशचन्द्र सनाब्य मय टीम ने सुखेर से मिली सूचना के आधार पर शनिवार को बेदला तलाई सूखदवी नगर स्थित जय अंबे जटका मीट की दुकान पर दबीश देकर विभिन्न ब्रांडों की अवैध शराब की बोतलें, पखे, कैन जब्त कर हिरालाल खटौक पुत्र भंवरलाल खटौक को गिरफ्तार कर प्रकरण दर्ज किया।

कार्यालय ग्राम पंचायत बारापाल पंचायत समिति गिरवा, उदयपुर (राज.)

क्रमांक:- 94 दिनांक:- 01.06.2026

-: ई निविदा सूचना :-

ग्राम पंचायत बारापाल अन्तर्गत करवाये जाने वाले विभिन्न कार्यों हेतु ऑनलाईन ई-प्रोक्वोरमेंट पोर्टल के माध्यम से दिनांक 17.06.2026 को प्रातः 11.00 बजे तक ऑनलाईन निविदाएं आमंत्रित की जाती है। विस्तृत विवरण/जानकारी sPPP.rajasthan.gov.in व eProc.rajasthan.gov.in पर देखी जा सकती है। उक्त निविदाओं का विवरण निम्नानुसार है।

क्र.सं.	निविदा सूचना क्रमांक	NIB No.	UBN No.
1.	02/2026-27	ZUD2627A0783	ZUD2627GLRC01042
2.	03/2026-27	ZUD2627A0785	ZUD2627WSOB01044

प्रशासक ग्राम विकास अधिकारी

ग्राम पंचायत बारापाल ग्राम पंचायत बारापाल

पंचायत समिति गिरवा, उदयपुर पंचायत समिति गिरवा, उदयपुर

कार्यालय ग्राम पंचायत देवास प.स. झाड़ोल (फ.) उदयपुर (राज.)

ग्रापदे/नेसा/2026-27/17 दिनांक-06.06.2026

-: ई-निविदा सूचना 2025-2026 :-

ग्राम पंचायत देवास में नरेगा व अन्य योजना मद से करवाये जा रहे निर्माण कार्य के उपायन की खुली ई-निविदा दिनांक 15.6.2026 को सायं 06.00 बजे तक आमंत्रित की जाती है। विस्तृत विवरण/जानकारी sPPP.rajasthan.gov.in पर देखी जा सकती है।

क्रमांक	कार्य का नाम	UBN No.
1.	मा.गां. नरेगा व अन्य योजना के निर्माण कार्य हेतु सामग्री निविदा	ZUD2627GLOB 01003

प्रशासक ग्राम विकास अधिकारी

ग्राम पंचायत देवास ग्राम पंचायत देवास

प.स.झाड़ोल (फ.) जिला-उदयपुर प.स.झाड़ोल (फ.) जिला-उदयपुर

पर्यावरणीय मानकों की पालना को लेकर हुई कार्रवाई से 1498 फैक्ट्रियों का संचालन प्रभावित

पाली की 600, बालोतरा की 574, बिठूजा की 214, जसोल की 110 तथा जोधपुर क्षेत्र की 300 फैक्ट्रियां प्रभावित हुईं

बालोतरा, (निसं)। सुप्रीम कोर्ट की सख्ती और प्रदूषण नियंत्रण बोर्ड की कार्रवाई के बाद पश्चिमी राजस्थान के प्रमुख टेक्सटाइल हब बालोतरा, पाली, बिठूजा, जसोल और जोधपुर के औद्योगिक क्षेत्रों में बड़ा संकट खड़ा हो गया है। पर्यावरणीय मानकों की पालना को लेकर हुई कार्रवाई के चलते तीन जिलों में 1498 फैक्ट्रियों का संचालन प्रभावित हुआ है, जिससे उद्योग जगत के साथ-साथ लाखों लोगों की आजीविका पर भी संकट के बादल मंडराने लगे हैं।

जानकारी के अनुसार पाली की 600, बालोतरा की 574, बिठूजा की 214, जसोल की 110 तथा जोधपुर क्षेत्र की करीब 300 फैक्ट्रियां

प्रभावित हुई हैं। सुप्रीम कोर्ट द्वारा प्रदूषण फैलाने वाले उद्योगों के खिलाफ कड़ा रुख अपनाने के बाद प्रदूषण नियंत्रण बोर्ड ने अवैध रूप से रासायनिक पानी छोड़ने वाली इकाइयों पर सख्त कार्रवाई शुरू कर दी है। बताया जा रहा है कि उद्योग संचालकों में कार्रवाई का भय बढ़ने से कई इकाइयों ने उत्पादन बंद कर दिया है, जबकि कई अन्य इकाइयां सीमित क्षमता के साथ काम कर रही हैं। प्रदूषण नियंत्रण बोर्ड ने स्पष्ट कर दिया है कि भविष्य में यदि किसी भी नाले, नदी या खुले क्षेत्र में रासायनिक पानी छोड़ा गया तो संबंधित इकाई के खिलाफ कठोर कार्रवाई की जाएगी। औद्योगिक क्षेत्र में आई इस मदी का

■ बालोतरा-पाली व जोधपुर के औद्योगिक क्षेत्रों में गहराया संकट, एक लाख से अधिक मजदूरों के रोजगार पर खतरा मंडराया

■ सुप्रीम कोर्ट द्वारा प्रदूषण फैलाने वाले उद्योगों के खिलाफ कड़ा रुख अपनाने के बाद प्रदूषण नियंत्रण बोर्ड ने अवैध रूप से रासायनिक पानी छोड़ने वाली इकाइयों पर सख्त कार्रवाई शुरू की

■ प्रशासन और प्रदूषण नियंत्रण विभाग का कहना है कि पर्यावरण सुरक्षा सर्वोच्च प्राथमिकता है और किसी भी कीमत पर प्रदूषण फैलाने की अनुमति नहीं दी जाएगी

सीधा असर स्थानीय अर्थव्यवस्था पर दिखाई देने लगा है। उद्योग संगठनों के अनुसार फैक्ट्रियों के बंद होने से प्रतिदिन 35 से 40 करोड़ रुपये का

कारोबार प्रभावित हो रहा है। एक प्रत्यक्ष और अप्रत्यक्ष रूप से जुड़े एक लाख से अधिक मजदूरों, कर्मचारियों, ट्रांसपोर्टों, व्यापारियों और श्रमिक परिवारों के सामने रोजगार और आजीविका का संकट खड़ा हो गया है।

विशेषज्ञों का मानना है कि यदि स्थिति लंबे समय तक बनी रहती है तो बड़ी संख्या में मजदूरों का पलायन शुरू हो सकता है। इसके साथ ही कच्चे माल के व्यापारी, ट्रांसपोर्ट व्यवसाय, होटल, किराना, चाय-नाश्ता और अन्य छोटे कारोबार भी प्रभावित होंगे। स्थानीय बाजारों में नकदी का प्रवाह कम होने से व्यापारिक गतिविधियों पर भी व्यापक

असर पड़ सकता है। उद्योगपतियों का कहना है कि वे पर्यावरण संरक्षण और प्रदूषण नियंत्रण के नियमों की पालना के पक्षधर हैं, लेकिन उद्योगों के लंबे समय तक बंद रहने से हजारों परिवारों के सामने आर्थिक संकट खड़ा हो जाएगा।

दूसरी ओर प्रशासन और प्रदूषण नियंत्रण विभाग का कहना है कि पर्यावरण सुरक्षा सर्वोच्च प्राथमिकता है और किसी भी कीमत पर प्रदूषण फैलाने की अनुमति नहीं दी जाएगी। ऐसे में बालोतरा, पाली और आसपास के औद्योगिक क्षेत्रों में अब सबसे बड़ी चुनौती पर्यावरण संरक्षण और लाखों लोगों के रोजगार के बीच संतुलन स्थापित करने की बन गई है।

‘राजस्थान के एक पुराने जिन्न को बोटल से बाहर निकालने की कोशिश कर रहे हैं गहलोत’

‘जब-जब कांग्रेस आलाकमान सचिन पायलट को कोई नया दायित्व देने का विचार करता है, उसी समय उनका रास्ता रोकने के लिए गहलोत साहब इस बोटल से जिन्न को बाहर ले आते हैं’

जोधपुर, (कांसं)। केंद्रीय संस्कृति एवं पर्यटन मंत्री गजेंद्र सिंह शेखावत ने पश्चिम बंगाल चुनाव परिणामों और राजस्थान के पूर्व मुख्यमंत्री अशोक गहलोत के हॉर्स ट्रेडिंग वाले बयानों पर कहा कि बंगाल में जनता ने भाजपा को दो-तिहाई से ज्यादा प्रचंड बहुमत के साथ सरकार बनाने का आशीर्वाद दिया है, ऐसे में वहां भारतीय जनता पार्टी को हॉर्स ट्रेडिंग करने की भला क्या जरूरत पड़ेगी? रविवार को शेखावत सर्किट हाउस में मीडिया से रू-ब-रू हुए।

केंद्रीय मंत्री शेखावत ने अशोक गहलोत पर निशाना साधते हुए कहा कि वे बंगाल का बहाना बनाकर राजस्थान के एक पुराने जिन्न को बोटल से बाहर निकालने की कोशिश कर रहे हैं। उन्होंने पिछले 10 साल के इतिहास का जिक्र करते हुए कहा कि जब-जब कांग्रेस आलाकमान सचिन पायलट को कोई नया दायित्व या पद देने का विचार

■ शेखावत ने कहा कि भारत का युवा कभी कठपुतली न था, न है और न कभी बनेगा

करता है, ठीक उसी समय उनका रास्ता रोकने के लिए गहलोत साहब इस बोटल से जिन्न को बाहर ले आते हैं।

पूर्व मुख्यमंत्री अशोक गहलोत के उस दावे पर, जिसमें उन्होंने कहा था कि विधायकों को 10-10 करोड़ रुपए दिए गए और वो वापस भी नहीं हुए, शेखावत ने कानूनी तर्क देते हुए घेरा। उन्होंने पूछा कि अगर विधायकों ने पैसे लिए थे तो क्या वह भ्रष्टाचार की श्रेणी में नहीं आता? मुख्यमंत्री रहते हुए अगर गहलोत साहब को इसकी जानकारी थी तो उन्होंने कार्रवाई क्यों नहीं की? भारत की न्याय संहिता और एंटी करप्शन एक्ट स्पष्ट कहता है कि अगर किसी जिम्मेदार व्यक्ति को भ्रष्टाचार की जानकारी मिले और वह कार्रवाई न करे तो वह भी कानूनन बराबरी का दोषी है। गहलोत

साहब को अब जनता के सामने अपना स्टैंड साफ करना चाहिए कि उन्होंने कार्रवाई क्यों नहीं की।

जोधपुर में स्वतंत्रता सेनानी फतेहराज कल्ला की प्रतिमा खंडित होने की घटना पर उन्होंने संवेदनशीलता बरतने की अपील की। शेखावत ने कहा कि जब कोई दांचा या बिल्डिंग जर्जर होकर किसी दुर्घटना का शिकार हो जाती है तो उस पर राजनीति करना या ओछी राजनीतिक टिप्पणी करना बिल्कुल अनुकूल नहीं है। श्रेष्ठिय कल्ला पूरे शहर के लिए पूजनीय थे। हमारा पूरा ध्यान और प्रयास इस बात पर होना चाहिए कि उनकी भव्य मूर्ति वहां शीघ्र अति शीघ्र वापस सम्मानपूर्वक स्थापित हो और भविष्य में ऐसी परिस्थिति दोबारा

न बने।

युवाओं से संबंधित सवाल पर शेखावत ने कहा कि भारत युवाओं का देश है। विपक्ष और अन्य राजनीतिक दलों को कड़ा संदेश दिया। उन्होंने कहा कि भारत का युवा कभी कठपुतली न था, न है और न कभी बनेगा।

घरेलू गैस सिलेंडर के दामों में बढ़ोतरी पर स्थिति स्पष्ट करते हुए केंद्रीय मंत्री ने कहा कि यह किसी सरकार की इच्छा से नहीं, बल्कि एक बहुत बड़ी वैश्विक चुनौती और अंतरराष्ट्रीय संकट के कारण हुआ है। कांग्रेस नेता राहुल गांधी के अंडमान निकोबार दौरे और वहां संस्कृति व पर्यावरण को नुकसान पहुंचाने वाले बयान पर केंद्रीय मंत्री ने कहा कि राहुल गांधी को पहले संस्कृति का स सीखना चाहिए, उसके बाद ही उन्हें ऐसी राष्ट्रीय और सांस्कृतिक चीजों पर कोई टिप्पणी करनी चाहिए। वहीं शेखावत ने सर्किट हाउस में जससुनवाई भी की।

नारनौल में हुये हादसे में झुंझुनूं की दो महिलाओं की मौत, दो घायल

इनोवा गाड़ी ने सड़क किनारे खड़े लोगों को टक्कर मार दी थी

खेतड़ी, (निसं)। नारनौल क्षेत्र के अकबरपुर पल्साईओवर के पास शनिवार को हुए सड़क हादसे में झुंझुनूं जिले के एक परिवार की दो महिलाओं की मौत हो गई, जबकि तीन अन्य लोग घायल हो गए। पुलिस ने पीछे पक्ष की शिकायत पर अज्ञात इनोवा चालक के खिलाफ मामला दर्ज कर जांच शुरू कर दी है।

पुलिस को दी शिकायत में गांव शिमला तहसील खेतड़ी निवासी नरेश कुमार ने बताया कि वह अपनी मां कमला, चाचा दुलीचंद, चाची भतेरी और चचेरे भाई नवनीत के साथ महेंद्रगढ़ जिले के नांगल कालिया गांव में रिश्तेदार ममता का हात्तचाल जानने जा रहे थे। नरेश अपनी बाइक पर मां कमला और नवनीत को लेकर चल रहा था, जबकि दुलीचंद अपनी

मोटरसाइकिल पर पत्नी भतेरी के साथ सवार था। जब वे अकबरपुर पल्साईओवर के पास टोल टैक्स के नजदीक पहुंचे तो दुलीचंद की मोटरसाइकिल पंचर हो गई। इसके बाद दोनों बाइक को सड़क किनारे खड़ा कर सभी लोग नीचे उतर गए। इसी दौरान नारनौल की ओर से तेज रफ्तार और लापरवाही से आ रही एक इनोवा कार के ड्राइवर ने पहले बाइक को टक्कर मारी और फिर सड़क किनारे खड़े पांचों लोगों को अपनी चपेट में ले लिया। हादसे में कमला, भतेरी, दुलीचंद और नवनीत गंभीर रूप से घायल हो गए, जबकि नरेश को मामूली चोटें आईं। प्रत्यक्षदर्शियों की मदद से घायलों को एंबुलेंस द्वारा नांगल चौधरी और बाद में नारनौल के सरकारी अस्पताल पहुंचाया गया।

गंभीर हालत के कारण कुछ घायलों को जयपुर रेफर किया गया। नारनौल के सरकारी अस्पताल में चिकित्सकों ने कमला देवी को मृत घोषित कर दिया। वहीं जयपुर में उपचार के दौरान भतेरी ने भी दम तोड़ दिया। अन्य घायलों का उपचार जारी है। शिकायतकर्ता के अनुसार दुर्घटना करने वाली इनोवा गाड़ी थी। हादसे के बाद चालक कुछ देर रुका, लेकिन मौके पर भीड़ जुटने पर वाहन लेकर नांगल चौधरी की ओर फरार हो गया। पुलिस ने अस्पताल से मेडिकल रिपोर्ट और अन्य दस्तावेज प्राप्त कर लिए हैं। मामले में संबंधित वाहन चालक के खिलाफ लापरवाही से वाहन चलाने, दुर्घटना करने और मौत का कारण बनने सहित विभिन्न धाराओं के तहत केस दर्ज कर जांच शुरू कर दी गई है।

डूंगरपुर में बाइक पुलिया से टकराई, युवक की मौत

लापरवाही और तेज गति से बाइक चला रहा था युवक

डूंगरपुर, (निसं)। जिले के बिछीवाड़ा थाना क्षेत्र में नेशनल हाईवे-48 पर एक सड़क हादसे में एक युवक की मौत हो गई। शेरवाड़ा गांव के पास एक तेज रफ्तार बाइक बेकाबू होकर पुलिया से टकरा गई थी। घायल युवक ने इलाज के दौरान दम तोड़ दिया।

पुलिस के अनुसार, भगौरा फला जेलाना निवासी सोमा भगौरा ने इस संबंध में रिपोर्ट दर्ज कराई है। उन्होंने बताया कि उनका बेटा विनेश (25) और भतीजा सोहन भगौरा अपनी बाइक पर खेरवाड़ा जा रहे थे। बाइक सोहन चला रहा था, जबकि विनेश पीछे बैठा था। एएसआई कैलाश चंद्र कलामुआ ने बताया कि सोहन लापरवाही और तेज गति से बाइक चला रहा था। नेशनल हाईवे 48 पर अहमदाबाद से उदयपुर जाने वाले मार्ग पर शेरवाड़ा गांव के पास मोड़ पर बाइक बेकाबू होकर

■ बिछीवाड़ा के गांव शेरवाड़ा के पास हादसा हुआ

पुलिया से टकरा गई। टक्कर इतनी भीषण थी कि पीछे बैठा विनेश उछलकर नीचे गिर गया, जिससे उसे सिर और शरीर पर गंभीर चोटें आईं। हादसे के तुरंत बाद मौके पर पहुंचे हाईवे मोबाइल वाहन की मदद से घायल विनेश को शिशोद के सरकारी अस्पताल ले जाया गया। वहां प्राथमिक इलाज के बाद उसकी गंभीर हालत को देखते हुए डॉक्टरों ने उसे जिला अस्पताल डूंगरपुर रेफर कर दिया। जिला अस्पताल में इलाज के दौरान विनेश की मौत हो गई। बिछीवाड़ा पुलिस ने जिला अस्पताल की मॉर्चरी में पोस्टमार्टम के बाद शव परिजनों को सौंप दिया है। पुलिस ने मामला दर्ज कर जांच शुरू कर दी है।

घर से लापता युवक का शव मिट्टी में दबा मिला, परिजिन ने हत्या की आशंका जताई

मानपुरा माचैड़ी, (निसं)। चंदवाजी थाना क्षेत्र के कंवरपुरा गांव में रविवार सुबह हरचंदपुरा नदी क्षेत्र में एक युवक का शव करीब दो फीट मिट्टी के नीचे दबा हुआ मिला। शव मिलने की खबर आग की तरह पूरे क्षेत्र में फैल गई और देखते ही देखते मौके पर ग्रामीणों की भारी भीड़ जमा हो गई। घटना के बाद पूरे इलाके में दहशत और चर्चाओं का दौर शुरू हो गया। वहीं पुलिस ने मौके पर पहुंचकर शव को मिट्टी से बाहर निकाला। जयपुर से पहुंची एफएसएल टीम ने मौके से साक्ष्य जुटाए।

जानकारी के अनुसार रविवार सुबह कुछ ग्रामीणों को नदी के पास मिट्टी में दबा शव दिखाई दिया और पास ही खून भी बिखरा हुआ था। हत्यारों ने युवक की हत्या करने के बाद जल्दीवाजी में शव के ऊपर ठीक से मिट्टी डालना भूल गए। सूचना पर चंदवाजी थाना पुलिस मौके पर पहुंची। मृतक की पहचान हरचंदपुरा



चंदवाजी के पास कंवरपुरा गांव में नदी के पास मिट्टी में युवक का शव दबा हुआ मिला

(कंवरपुरा) निवासी राकेश जाट (28) पुत्र सुगलराम जाट के रूप में हुई

है। बताया जा रहा है कि राकेश शनिवार शाम से अचानक लापता था। परिजनों

■ चंदवाजी के कंवरपुरा का मामला, एफएसएल टीम ने साक्ष्य जुटाए

ने पहले अपने स्तर पर उसकी तलाश शुरू की, लेकिन जब काफी देर तक उसका कोई सुराग नहीं मिला तो चिंता बढ़ गई। इसी बीच रविवार को गांव के समीप नदी क्षेत्र में मिट्टी में दबा शव मिलने की सूचना ने पूरे परिवार को झकझोर कर रख दिया। सूचना मिलते ही चंदवाजी थाना प्रभारी हीरालाल सैनी पुलिस जाने के साथ मौके पर पहुंचे। पुलिस ने घटनास्थल को घेराबंदी कर आसपास के क्षेत्र की जांच शुरू की। मौके से साक्ष्य जुटाए गए और गतिविधियों और उसके संयुक्त की जानकारी जुटाने में लगी हुई है। पुलिस ने अपराधियों को पकड़ने के लिए टीम का गठन किया है।

परिजनों ने युवक की हत्या का शक को मिट्टी में दबाने की आशंका जताई है। उनका कहना है कि युवक के अचानक लापता होने और फिर इस तरह मिट्टी में दबा शव मिलने से मामला सामान्य नहीं लग रहा। परिवार ने मामले की निष्पक्ष और गहन जांच की मांग करते हुए दोषियों को जल्द पकड़ने की मांग उठाई है। घटना के बाद गांव में शोक और आक्रोश दोनों का माहौल देखने को मिला। बड़ी संख्या में ग्रामीण घटनास्थल और अस्पताल परिसर में जमा रहे। फिलहाल पुलिस ने शव को पोस्टमार्टम के लिए भिजवा दिया है। पोस्टमार्टम रिपोर्ट आने के बाद ही मौत के कारणों को लेकर स्थिति और स्पष्ट हो जाएगी। वहीं पुलिस आसपास के लोगों से पूछताछ, संयुक्त की गतिविधियों और उसके संयुक्त की जानकारी जुटाने में लगी हुई है। पुलिस ने अपराधियों को पकड़ने के लिए टीम का गठन किया है।

बीकानेर, (निसं)। संभाग के सबसे बड़े पीबीएम अस्पताल में मरीजों के लिए की गई 10 करोड़ रुपये की दवा खरीद में बड़े घोटाले का खुलासा हुआ है। चहेती और पहले से ब्लैकलिस्टेड (डिबार) कंपनियों को पिछले दरवाजे से एंटी देने के लिए टेंडर की शर्तों में गुप्तपत्र तरीके से बदलाव किया गया। मामले को भ्रष्टाचार निरोधक ब्यूरो (एसीबी) ने विस्तृत जांच के योग्य माना है।

इस प्रकरण में विस्तृत और गहन जांच करने के लिए एसीबी की आईजी एस. परिमला ने कार्मिक विभाग के शासन सचिव को पत्र लिखकर भ्रष्टाचार निवारण अधिनियम की धारा 17ए के तहत जांच शुरू करने का पूर्वानुमोदन मांगा है। पत्र में स्पष्ट चेतावनी दी गई है कि यदि अनुमति नहीं मिलती, तो इस गंभीर मामले को मुख्य सचिवको आयुक्त को रेफर कर दिया जाएगा। जयपुर मुख्यालय के एएसपी ओम प्रकाश को इस पूरे प्रकरण का जांच अधिकारी

अज्ञात वाहन ने कार को टक्कर मारी, पांच जने घायल

निवाड़ी, (निसं)। राष्ट्रीय राजमार्ग पर स्थित चैनपुरा मोड़ के समीप पेट्रोल पंप के सामने टॉक से जयपुर की ओर जा रही कार के एक अज्ञात वाहन ने पीछे से मारी टक्कर दी, जिससे वैन में सवार तीन महिलाओं सहित पांच जने गंभीर रूप से घायल हो गए।

सूचना पर थानाधिकारी घासीराम मीणा मय जापे के साथ घटना स्थल पर पहुंचे और हाईवे एंबुलेंस की मदद

से घायलों को उप जिला अस्पताल निवाड़ी में भर्ती करवाया। जहां चिकित्सकों ने प्राथमिक उपचार करके सभी घायलों को जयपुर रेफर कर दिया। थानाधिकारी घासीराम मीणा ने बताया कि रतनी देवी घोषी, शीला, सोना, सुरेश घोषी व मणी वर्मा निवासी जवाहर नगर जयपुर अपने पैतृक गांव पंच की बावड़ी डिडवाड़ी जिला टॉक से जयपुर जा रहे थे, रास्ते में हादसा हो गया।

नदी में दो बहनें डूबीं, एक की मौत

डूंगरपुर, (निसं)। जिले के कोतवाली थाना क्षेत्र के मांडवा नवाघरा गांव में बकरियों को पानी पिलाने गई दो बहनें नदी में डूब गईं। इस घटना में 10 वर्षीय बड़ी बहन ज्योति की मौत हो गई, जबकि 9 वर्षीय छोटी बहन दीपिका गंभीर रूप से घायल है और उसका अस्पताल में इलाज चल रहा है।

हरिसिंह के अनुसार मांडवा नवाघरा निवासी जीवा रते ने इस संबंध में रिपोर्ट दर्ज कराई है। रिपोर्ट में बताया गया कि उनकी बेटियां ज्योति और दीपिका बकरियों को लेकर गांव के पास नदी पर गई थीं। नदी के किनारे बकरियों को पानी पिलाने समय दोनों बच्चियों का पैर फिसल गया और वे गहरे पानी में चली गईं।

अलवर के सरिस्का में टूरिस्ट को कीड़ों से भरे कॉर्न का नाश्ता दिया

अलवर, (निसं)। अलवर के सरिस्का में एक टूरिस्ट को कीड़ों से भरे कॉर्न का नाश्ता करा दिया, आधा नाश्ता करने पर पता चला कि वह कीड़ों को खा रहा है।

जानकारी के अनुसार अलवर घूमने आए टूरिस्ट को 'द बीहड़ सरिस्का रिपोर्ट' में रविवार भरतपुर के उद्योग नगर थाना क्षेत्र के गांव महंगाया में दो युवकों के बीच मामूली कहासुनी के बाद दो पक्ष आमने सामने हो गए। जिसके बाद पथराव और लाठी-भाटा जंग में करीब एक दर्जन लोग घायल हो गए, जिन्हें इलाज के लिए जिला आरबीएम अस्पताल में भर्ती कराया गया है। महंगाया गांव में दो युवकों में किसी बात को लेकर कहासुनी हो गई। जिसके बाद उन युवकों में हाथापाई हुई और देखते ही देखते वीरेंद्र और प्रेम सिंह के परिवारों ने एक दूसरे पर जमकर लाठियां भांजी और पथराव भी किया। इस खूनी संघर्ष में दोनों पक्षों की ओर से करीब एक दर्जन लोग घायल हो गए। जिस पर उन्हे इलाज के लिए अस्पताल में भर्ती कराया गया। जहां एक पक्ष के करन, प्रतिज्ञा, और वीरेंद्र वही दूसरे पक्ष के पिंटू, महेश, राज, बिट्टू, शकुंतला को सर्जिकल और ऑर्थो वाई में भर्ती कराया गया।

■ आधा नाश्ता करने पर टूरिस्ट को पता चला कि वह कीड़ों को खा रहा है

■ टूरिस्ट ने फूड इंस्पेक्टर और ऑनलाइन पोर्टल 181 पर शिकायत दी

सरिस्का घूमने आए टूरिस्ट सागर यादव, सोनू चौधरी, भगवान यादव, ईश शर्मा और नीरज यादव 'द बीहड़ सरिस्का' रिपोर्ट में रुके थे। रविवार सुबह करीब 8:30 बजे टूरिस्ट सागर यादव को कीड़ों वाला नाश्ता दे दिया गया था। टूरिस्ट सागर यादव ने बताया कि नाश्ते में कीड़े नजर आने पर होटल स्टाफ को इसके बारे में बताया तो उन्होंने

कहा कि छोटी बात है। इसे बड़ा इश्यू मत बनाओ। इसके बाद उन्होंने तुरंत नाश्ता हाट दिया। होटल मालिक वीरेंद्र राठौड़ ने गलती मानते हुए काम करने वाले शेफ को हटाने की बात कही।

होटल मालिक ने कहा कि कॉर्न फ्लेक्स पैकिंग का आइटम था, जिसमें कीड़े आ गए। हमारे खाने में कोई शिकायत नहीं मिली। कॉर्न फ्लेक्स बनाने वाली कंपनी की गलती है। होटल के स्टाफ की थोड़ी लापरवाही कही जा सकती है।

टूरिस्ट सागर यादव ने बताया कि मैंने इसके बारे में फूड इंस्पेक्टर केशव गोयल को शिकायत की है। इसके अलावा ऑनलाइन पोर्टल 181 पर शिकायत की है, ताकि आगे इस तरह की लापरवाही नहीं बरती जाए। इस होटल में जिस तरह की व्यवस्था का दावा किया गया, वैसी नहीं मिली।

राज्य बीज निदेशक का भांजा 85 लाख रुपए के साथ गिरफ्तार

नकली बीज प्रकरण में भ्रष्टाचार निरोधक ब्यूरो ने कार्रवाई की

■ नकली बीजों की कार्रवाई को दबाने के आरोप में राज्य बीज निगम के निदेशक सहित छह लोग रडार पर

■ एसीबी ने निदेशक के निवास और बस की तलाशी के दौरान अब तक कुल 2 करोड़ 44 लाख रुपए की नकद राशि बरामद की

–कार्यालय संवाददाता– जयपुर। नकली बीज प्रकरण में भ्रष्टाचार निरोधक ब्यूरो (एसीबी) ने रविवार को बड़ी कार्रवाई करते हुए राजस्थान राज्य बीज निगम के निदेशक जुगल किशोर विश्येन सहित छह लोगों को हिरासत में लेकर पूछताछ शुरू की है। इस मामले में एसीबी ने निदेशक के निवास और बस की तलाशी के दौरान अब तक कुल 2 करोड़ 44 लाख रुपए की नकद राशि बरामद की है। जुगल किशोर विश्येन के भांजे स्वतंत्र विश्येन को 85 लाख रुपए के साथ गिरफ्तार किया गया है।

एसीबी डीजी गोविंद गुप्ता के अनुसार राज्य सरकार द्वारा किसानों को गुणवत्तापूर्ण एवं प्रमाणित बीज उपलब्ध कराने के उद्देश्य से नकली एवं खराब बीजों के खिलाफ कार्रवाई की जा रही है। इसी क्रम में हाल ही में गजराज ब्रांड के मूंफली बीजों से जुड़े प्रकरण में कार्रवाई की गई थी। कंपनी के गोदाम को सील कर बीजों की बिक्री पर रोक लगाई गई थी तथा नमूनों को जांच के लिए प्रयोगशाला भेजा गया था।

प्रारंभिक जांच में सामने आया कि इस कार्रवाई को प्रभावित करने, प्रकरण को दबाने तथा गोदाम में रखे बीजों को वापस गुजरात ले जाने की अनुमति दिलाने के बदले कथित रूप से बड़ी रिश्तत राशि का लेन-देन हुआ। एसीबी के अनुसार इस संबंध में करीब 1 करोड़ 20 लाख रुपए जुगल किशोर विश्येन और करीब 60 लाख रुपए गणपत नामक व्यक्ति को दिए जाने की जानकारी सामने आई है। सूचना मिलने पर एसीबी ने कार्रवाई करते हुए लुणकरणसर क्षेत्र में एक बस को रुकवाकर तलाशी ली। बस में जुगल किशोर विश्येन के भांजे स्वतंत्र विश्येन के कब्जे से करीब 85 लाख रुपए बरामद किए गए। इसके बाद उसे गिरफ्तार कर लिया गया।

एसीबी ने इस मामले में राजस्थान राज्य बीज निगम के निदेशक जुगल किशोर विश्येन, गजराज ब्रांड से जुड़े किरण कापडिया, गणपत विश्येन, सुनील सेतिया और सतपाल को डिटेन कर पूछताछ शुरू की है। जांच एजेंसी के अनुसार इस संबंध में करीब 1 करोड़ 20 लाख रुपए गणपत नामक व्यक्ति को दिए जाने की जानकारी सामने आई है। सूचना मिलने पर एसीबी ने कार्रवाई करते हुए लुणकरणसर क्षेत्र में एक बस को रुकवाकर तलाशी ली। बस में जुगल किशोर विश्येन के भांजे स्वतंत्र विश्येन के कब्जे से करीब 85 लाख रुपए बरामद किए गए। इसके बाद उसे गिरफ्तार कर लिया गया।

बीकानेर के पीबीएम अस्पताल में 10 करोड़ की दवा खरीद में घोटाले का खुलासा

मामले को भ्रष्टाचार निरोधक ब्यूरो (एसीबी) ने विस्तृत जांच के योग्य माना है

नियुक्त किया गया है। डॉ. सुरेंद्र कुमार वर्मा तत्कालीन अधीक्षक एवं वर्तमान प्रिंसिपल, एसीपी मेडिकल कॉलेज, डॉ. बीसी घोषा वर्तमान अधीक्षक, पीबीएम अस्पताल, क्रय समिति सदस्य डॉ. शिवशंकर झंवर, डॉ. विनोद मेघवाल और डॉ. संजय लोढ़ा, विशेष सदस्य डॉ. रितिक अग्रवाल, अभिषेक गोयल तत्कालीन वरिष्ठ लेखाधिकारी इन सभी पर पद का दुरुपयोग और अपनी चहेती फर्मों को उपकृत करने और भारी कमिशन के खेत के चक्कर में नई बिड से अनिर्वाह शर्तें हटाकर 9 डिबार कंपनियों को फायदा पहुंचाने का आरोप है। चिकित्सा शिक्षा विभाग की कार्यपालनी पर भी बड़े सवाल खड़े हो रहे हैं। शासन उप सचिव शिव शंकर अग्रवाल ने इस पूरे घोटाले की फंक्चुअल रिपोर्ट मेडिकल विभाग के प्रिंसिपल डॉ. सुरेंद्र कुमार वर्मा से ही मांग ली है, जबकि डॉ. वर्मा खुद इस मामले में जांच के घेरे में हैं। इससे पहले

जनवरी में संभागीय आयुक्त ने भी इस मामले की रिपोर्ट मांगी थी, लेकिन तब भी टेंडर जारी करने वाली उसी उपानुक्रमेटी से ही जांच करारक गोल्मोल रिपोर्ट भेज दी गई और मामले को दबाने का प्रयास किया गया। कैसर और जनरल मेडिसिन की दवाओं की खरीद के लिए 5-5 करोड़ रुपये के दो अलग-अलग (कुल 10 करोड़ रुपये) रेट कॉन्ट्रैक्ट जारी किए गए थे। पीबीएम के पुराने नियमों के अनुसार हर बिडर को अपने लेटहेड पर यह अनिवार्य शपथ पत्र देना होता था कि उसकी दवा निर्माता कंपनी पिछले 3 साल में किसी भी सरकारी संस्थान द्वारा ब्लैकलिस्टेड या डिबार नहीं की गई है। इस बार टेंडर डॉक्यूमेंट्स के तकनीकी तुलनात्मक विवरण (पीईटी 10) से इस ब्लैकलिस्टेड शपथ पत्र की अनिवार्य शर्त को नष्ट शांति तरीके से हटा दिया गया। नतीजा यह हुआ कि 9 डिबार कंपनियों को आसानी से टेंडर में शामिल कर लिया गया।

मालवीय नगर में तोड़फोड़ की कार्रवाई से पहले पुलिस ने निकाला फ्लैग मार्च, बैरिकेड्स लगाकर रोके रास्ते

इंटरनेट-मैसेज और सोशल मीडिया एप्स बंद रहेंगे, बिना अनुमति रैली-जुलूस निकालने पर भी पाबंदी



मालवीय नगर क्षेत्र में रविवार को पुलिस और आरएसी कंपनियों के जवानों ने फ्लैग मार्च निकाला। इसके साथ ही नंदपुरी क्षेत्र में बैरिकेड्स लगाकर रास्ते बंद कर दिए हैं।



फोटो-राष्ट्रदूत

-कार्यालय संवाददाता-
जयपुर। मालवीय नगर के नंदपुरी इलाके में सड़क सीमा में आ रहे पांच धार्मिक स्थलों पर जेडीए की कार्रवाई से पहले पुलिस-प्रशासन ने राजधानी में पुछता इंतजाम किए हैं। रविवार को पुलिस और आरएसी कंपनियों के जवानों ने प्रभावित क्षेत्र में फ्लैग मार्च निकाला। मालवीय नगर क्षेत्र में बैरिकेड्स लगाकर रास्ते बंद कर दिए हैं।

जेडीए की कार्रवाई के दौरान सांप्रदायिक सौहार्द बिगाड़ने वालों पर नजर रखेगी पुलिस, चप्पे-चप्पे पर होगा पहरा

सांप्रदायिक सौहार्द प्रभावित करने वाली सामग्री के प्रसारण पर भी प्रतिबंध लगाया है। ऐसे मामलों में दोषियों के खिलाफ कठोर कानूनी कार्रवाई की जाएगी। आदेश में सिख समुदाय को धार्मिक परंपरा के तहत कृपाण रखने तथा वृद्धजनों एवं दिव्यांगों को सहारे के लिए लाठी उपयोग करने को छूट दी गई है। पूर्व निर्धारित विवाह समारोह, बारात, धार्मिक आयोजन, मेले तथा अंतिम संस्कार जैसी गतिविधियों को प्रतिबंध से मुक्त रखा गया है। अतिरिक्त पुलिस आयुक्त डॉ. राजीव पंचार ने चेतावनी दी है कि आदेश की अवहेलना करने वाले व्यक्ति अथवा संगठन के खिलाफ भारतीय नागरिक सुरक्षा संहिता एवं अन्य प्रासंगिक कानूनी प्रावधानों के तहत कार्रवाई की जाएगी। आदेश की प्रतियां पुलिस और प्रशासन के वरिष्ठ अधिकारियों को भेज दी गई हैं तथा पुलिस नियंत्रण कक्ष को विशेष सतर्कता बरतने के निर्देश दिए गए हैं। वहीं जयपुर संभागीय आयुक्त के आदेश के मुताबिक जयपुर के

गलता गेट, माणक चौक, सुभाष चौक, आदर्श नगर, ब्रह्मपुरी, नाहरगढ़, कोतवाली, जलपुरा, संजय सर्किल, शास्त्रीनगर, भट्टा बस्ती, विद्याधर नगर, जयसिंहपुरा खोर, बनीपार्क, कानोता, तूंगा, आंधी, जमवारामगढ़, सामोद, रायसर, गोविंदगढ़, चंदवाजी, शाहपुरा, अचरोल, विराटनगर, पावटा, प्रागपुरा, मनोहरपुर, भाबरू, कालाडैरा, चौमूं, हरमाड़ा, झोटवाड़ा, कदधनी, वैशाली नगर, सोडाला, श्याम नगर, गांधी नगर, बजाज नगर, मालवीय नगर, जवाहर सर्किल, सांगानेर, प्रतापनगर, मुहाना, शिवदासपुरा, बगरू, दूदू, फामी तथा फुलरा सहित जयपुर उत्तर व जयपुर पूर्व जिले के सभी क्षेत्रों में 7 जून की रात्रि 12 बजे से 8 जून रात 12 बजे तक 2जी, 3जी, 4जी एवं 5जी मोबाइल इंटरनेट सेवाएं, ब्लैक एसएमएस, एमएमएस, व्हाट्सएप, फेसबुक, एक्स (ट्विटर) सहित अन्य सोशल मीडिया सेवाएं निलंबित रहेंगी। हालांकि वॉयस कॉल सेवाएं पूर्ववत् संचालित रहेंगी।

धार्मिक उन्माद फैलाने की कोशिश की तो कार्रवाई होगी : पुलिस कमिश्नर

जयपुर। जयपुर विकास प्राधिकरण (जेडीए) द्वारा सड़क सीमा (राइट ऑफ वे) में आने वाले धार्मिक स्थलों को हटाने की कार्रवाई के दौरान सोशल मीडिया अथवा अन्य डिजिटल माध्यमों पर धार्मिक उन्माद फैलाने या कानून-व्यवस्था प्रभावित करने का प्रयास करने वाली कार्रवाई को सख्त कार्रवाई की जाएगी। पुलिस कमिश्नर ने बताया कि उन्माद फैलाने या कानून-व्यवस्था प्रभावित करने का प्रयास करने वाली कार्रवाई को सख्त कार्रवाई की जाएगी। पुलिस कमिश्नर ने बताया कि उन्माद फैलाने या कानून-व्यवस्था प्रभावित करने का प्रयास करने वाली कार्रवाई को सख्त कार्रवाई की जाएगी। पुलिस कमिश्नर ने बताया कि उन्माद फैलाने या कानून-व्यवस्था प्रभावित करने का प्रयास करने वाली कार्रवाई को सख्त कार्रवाई की जाएगी।

वीडियो बनाने, तथ्यहीन या भ्रामक सामग्री प्रसारित करने तथा धार्मिक भावनाएं भड़काने का प्रयास किए जाने पर उसके विरुद्ध विधिबद्ध एवं सख्त कार्रवाई की जाएगी। पुलिस कमिश्नर ने बताया कि उन्माद फैलाने या कानून-व्यवस्था प्रभावित करने का प्रयास करने वाली कार्रवाई को सख्त कार्रवाई की जाएगी। पुलिस कमिश्नर ने बताया कि उन्माद फैलाने या कानून-व्यवस्था प्रभावित करने का प्रयास करने वाली कार्रवाई को सख्त कार्रवाई की जाएगी।

विधानसभा की जनलेखा समिति लेह लद्दाख, जम्मू कश्मीर, पंजाब और हरियाणा के दौरे पर

जयपुर (कांस)। राजस्थान विधानसभा में नेता प्रतिपक्ष टीकाराम जूली 8 से 16 जून तक जन लेखा समिति-2026-27 के साथ राज्य से बाहर लद्दाख, जम्मू कश्मीर, पंजाब एवं हरियाणा के दौरे पर रवाना होंगे। इस दौरान जनलेखा समिति इन स्थानों का तत्स्थानीय अध्ययन और विधान सभा की सिस्टर कमेटी से मुलाकात करेंगी। जनलेखा समिति के सभापति और नेता प्रतिपक्ष टीकाराम जूली ने बताया कि समिति 8 जून को जयपुर से लेह (लद्दाख) के लिए प्रस्थान करेंगी। यात्रा कार्यक्रम के दौरान उनके साथ समिति के सदस्य सुरेश धाकड़, अर्जुन लाल जीनगर, अनिता बघेल, चंद्रभान सिंह चौहान एवं विश्वनाथ मेघवाल भी मौजूद रहेंगे।

नेता प्रतिपक्ष टीकाराम जूली के सभापतित्व में 8-16 जून तक होगा जनलेखा समिति का दौरा

समिति 8 से 10 जून तक लेह (लद्दाख) में तत्स्थानीय अध्ययन करेगी और सिस्टर कमेटी से मुलाकात वहां किए जा रहे नवाचारों के सम्बन्ध में चर्चा करेगी, इसके साथ ही लद्दाख के गवर्नर विनय कुमार सक्सेना से मुलाकात भी करेगी। इसके पश्चात समिति 11 जून को श्रीनगर पहुंचेगी, जहां वह 11 एवं 12 जून को जम्मू

कश्मीर विधानसभा की सिस्टर कमेटी के साथ चर्चा कर समिति द्वारा किए जाने वाले विभागीय परीक्षणों और प्रक्रिया को प्रभावी बनाने के सम्बन्ध में किए जाने वाले कार्यों के सम्बन्ध में विचार-विमर्श करेगी और साथ ही वहां का तत्स्थानीय अध्ययन भी करेगी।

13 जून को समिति श्रीनगर से कटरा के लिए प्रस्थान करेगी, जहां माता वैष्णो देवी मंदिर के दर्शन के पश्चात दिनांक 14 जून को ट्रेन द्वारा अमृतसर पहुंचेगी। अमृतसर में गुरुद्वारा साहब के दर्शन के पश्चात 15 जून को अंबाला कैंट एवं चंडीगढ़ पहुंचेगी, जहां वह पंजाब व हरियाणा विधान सभा की सिस्टर कमेटी के साथ चर्चा करेगी और पंजाब के राज्यपाल से मुलाकात और दिनांक 16 जून को चंडीगढ़ से रवाना होकर जयपुर पहुंचेगी।

पूर्व सांसद गोपाल सिंह इंडवा ने केंद्रीय गृह मंत्री अमित शाह से की मुलाकात



राजसमंद के पूर्व सांसद एवं वरिष्ठ भाजपा नेता गोपाल सिंह इंडवा ने केंद्रीय गृह मंत्री अमित शाह से नई दिल्ली स्थित निवास पर भेंट की।

जयपुर। राजसमंद के पूर्व सांसद एवं वरिष्ठ भाजपा नेता गोपाल सिंह इंडवा ने केंद्रीय गृह मंत्री अमित शाह से नई दिल्ली स्थित निवास पर भेंट की। लगेभंग आठे घंटे तक चली इस मुलाकात में राजस्थान की वर्तमान राजनीतिक परिस्थितियों, संगठनात्मक गतिविधियों, विकास परियोजनाओं तथा विभिन्न जनसरोकारों से जुड़े विषयों पर विस्तृत चर्चा हुई। पूर्व सांसद इंडवा ने पश्चिम बंगाल में भाजपा के शानदार

प्रदर्शन पर केंद्रीय गृह मंत्री को बधाई देते हुए कश्मीर से अनुच्छेद 370 हटाने, नक्सलवाद के विरुद्ध प्रभावी कार्यवाही सहित राष्ट्रीय सुरक्षा एवं राष्ट्रहित से जुड़े विभिन्न विषयों पर केंद्र सरकार द्वारा किए गए कार्यों के लिए आभार व्यक्त किया। इस अवसर पर राजस्थान में संचालित जनकल्याणकारी योजनाओं, संगठन की गतिविधियों तथा राज्य के समग्र विकास से जुड़े विविध पहलुओं पर भी विचार-विमर्श हुआ।

एनटीएफ ने एमडी ड्रग्स और डोडा-चूरा की खेप पकड़ी

पाली और बीकानेर में बड़ी कार्रवाई की विभाग ने, दो आरोपी गिरफ्तार

जयपुर। राजस्थान पुलिस की एंटी नारकोटिक्स टास्क फोर्स (एनटीएफ) ने नये के खिलाफ चलाए जा रहे अभियान के तहत पाली और बीकानेर जिलों में दो बड़ी कार्रवाई करते हुए अवैध मादक पदार्थ बरामद किए हैं। दोनों मामलों में दो आरोपियों को गिरफ्तार कर मादक पदार्थों की सप्लाई चैन और तस्करी नेटवर्क को जांच शुरू कर दी गई है।

महानिरीक्षक पुलिस एनटीएफ विकास कुमार ने बताया कि पुलिस महानिदेशक राजीव कुमार शर्मा के मार्गदर्शन में नये के कारोबार के खिलाफ लगातार कार्रवाई की जा रही है। इसी क्रम में एनटीएफ टीमों ने दोनों जिलों में महत्वपूर्ण सफलता हासिल की। एनटीएफ को सूचना मिली थी कि पाली जिले के माण्डगढ़ गांव में नरेश और सुभाष प्रजापत अपने घर से अवैध मादक पदार्थों की सप्लाई कर रहे हैं। सूचना के आधार पर एनटीएफ ने सादड़ी थाना पुलिस के सहयोग से नरेश प्रजापत के मकान पर दबिश दी। तलाशी के दौरान एक बंद कमरे से छह प्लास्टिक थैलियों में छिपाकर रखी गई 100.86 ग्राम एमडी ड्रग्स तथा 09.11 ग्राम मिलावटी चाउर की बरामद किया गया। पुलिस ने मादक पदार्थ जब्त कर नरेश प्रजापत (32) को गिरफ्तार कर लिया।

वहीं दूसरी कार्रवाई बीकानेर के जयपुर-जोधपुर बाईपास टोल प्लाजा के पास स्थित जगदम्बा होटल पर की गई। होटल संचालक परमाराम जाट (45) निवासी सुरनागा, थाना लूणकरणसर के अवैध गतिविधियों में शामिल होने की सूचना पर एनटीएफ ने जेएनबीसी थाना पुलिस के साथ संयुक्त कार्रवाई की। छापेमारी के दौरान होटल के बाहर बने छपरे में बैठा परमाराम पुलिस को देखकर प्लास्टिक का कट्टा लेकर भागने लगा, लेकिन प्रशिक्षित खोजी डॉंग की मदद से उसे पकड़ लिया गया। जांच में कट्टे से 1.750 किलोग्राम अवैध डोडा-चूरा तथा मादक

पदार्थों की बिक्री से अर्जित 11 हजार रुपए नकद बरामद किए गए। पुलिस ने आरोपी को मौके से गिरफ्तार कर लिया। एनटीएफ के अनुसार दोनों मामलों में बरामद मादक पदार्थों के खेत, सप्लाई चैन और तस्करी नेटवर्क से जुड़े अन्य लोगों की पहचान के लिए गहन अनुसंधान किया जा रहा है। महानिरीक्षक विकास कुमार ने कार्रवाई में शामिल एनटीएफ, सादड़ी थाना और जेएनबीसी थाना पुलिस को टीमों की सराहना करते हुए बताया कि उत्कृष्ट कार्य करने वाले अधिकारियों और कर्मचारियों को विशेष कार्यक्रम में सम्मानित किया जाएगा।


लैंडस्केप पार्क में पौधे-परिण्डे लगाए

जयपुर। मानसरोवर स्थित लैंडस्केप पार्क में नौडू संस्था, हुनर फाउंडेशन, आब्दान जन कल्याण सेवा समिति तथा बोलिया केयर फाउंडेशन, जयपुर के संयुक्त तत्वावधान में सधन फलदार वृक्षारोपण और पक्षियों के लिए परिण्डे लगाए गए। इस अवसर पर हुनर फाउंडेशन की ओर से बच्चों की पक्षी चित्र कला प्रतियोगिता भी आयोजित की गई। समारोह में वरिष्ठ पत्रकार एवं समाज सेवी लक्ष्मण बोलिया तथा वरिष्ठ साहित्यकार फारूक आफरीदी तथा नीड संस्था के अजित तिवारी ने पांच गाई, पर्यावरण संरक्षक व मार्निंग वाकर्स को उपहार भेंट किए।

वागड़ अंचल के लिए मील का पत्थर होगी "अपर हाई लेवल कैनाल" परियोजना

338 गांवों की 42 हजार हेक्टेयर भूमि को लिफ्ट सिंचाई प्रणाली से मिलेगा जल

-कार्यालय संवाददाता-
जयपुर। मुख्यमंत्री भजनलाल शर्मा के नेतृत्व एवं जल संसाधन मंत्री सुरेश सिंह रावत के मार्गदर्शन में राज्य सरकार द्वारा 'अपर हाई लेवल कैनाल परियोजना' को सर्वोच्च प्राथमिकता देते हुए युद्धस्तर पर कार्य करवाए जा रहे हैं। वागड़ अंचल के किसानों के लिए नई उम्मीद बनकर उभर रही इस परियोजना से जगतजित बहुल क्षेत्र में कृषि व्यवस्था एवं ग्रामीण अर्थव्यवस्था को नई दिशा मिलेगी। लगभग 2500 करोड़ रुपए लागत की परियोजना से बांसवाड़ा जिले की 3 विधानसभा क्षेत्रों (बांसवाड़ा, बागीदौरा एवं कुशलगढ़) की 6 तहसीलों बांसवाड़ा, बागीदौरा, कुशलगढ़, सज्जगढ, आनंदपुरी एवं गोंगडलताई के 338 गांवों की लगभग 42 हजार हेक्टेयर कृषि भूमि को लिफ्ट सिंचाई प्रणाली से जल उपलब्ध होगा। परियोजना से लगभग 3.5 लाख आबादी प्रत्यक्ष एवं अप्रत्यक्ष रूप से लाभान्वित होगी। परियोजना में आधुनिक इंजीनियरिंग टेक्नोलॉजी से नहर नेटवर्क एवं विभिन्न संरचनाओं का निर्माण किया जा रहा है। परियोजना की कुल मुख्य नहर लंबाई 102 किलोमीटर है। इसमें 22.50 किलोमीटर लंबाई में सुरंग/कट एंड कवर संरचनाएं, एक्वाडक्ट तथा नदी को पार करते हुए साइफन निर्मित किए जा रहे हैं। इसके साथ ही लगभग 230 अन्य नहरी महत्वपूर्ण संरचनाएं यथा सुरपरपासेज, ड्रेनेज साइफन, रोड ब्रिज, एक्सेप कम क्रॉस रेगुलेटर, हेड रेगुलेटर



इत्यादि भी परियोजना में शामिल हैं। परियोजना के तहत अत्याधुनिक प्रेशर प्रणाली आधारित कमांड क्षेत्र विकसित किया जा रहा है। इससे खेत तक वैज्ञानिक एवं नियंत्रित सिंचाई स्काडा प्रणाली से सुनिश्चित हो सकेगी। सिंचित क्षेत्र में प्रत्येक 200 हेक्टेयर के 'चक स्टार' पर लगभग 200 डिग्रियों का निर्माण प्रस्तावित है। मुख्य नहर प्रणाली से इन डिग्रियों तक पानी एमएस व डीआई पाइपलाइन पहुंचाया जाएगा। इसके बाद डिग्रियों से लगभग 5 हजार कि.मी. लंबाई का भूमिगत एचडीपीई पाइपलाइन नेटवर्क विकसित किया जाएगा, जिससे प्रेशरहाइड्र इरिगेशन प्रणाली से खेतों तक पानी पहुंचेगा।

इस आधुनिक सिंचाई व्यवस्था के अंतर्गत प्रत्येक लगभग 1.25 से 1.50 हेक्टेयर क्षेत्र पर हाइड्रेंट विकसित किए जाएंगे। इन हाइड्रेंट पॉइंट्स तक भूमिगत पाइपलाइन नेटवर्क बिछेगा, जहां से किसान सीधे सिंचाई के लिए जल प्राप्त कर सकेंगे। इस प्रणाली से खेत स्तर तक समान जल वितरण, न्यूनतम जल हानि तथा अधिक दक्ष सिंचाई सुनिश्चित होगी। आधुनिक माइक्रो एवं प्रेशरहाइड्र इरिगेशन प्रणाली के जरिए कम पानी में अधिक क्षेत्र की सिंचाई संभव हो सकेगी। किसानों को निरंतर बेहतर सिंचाई सुविधा उपलब्ध होगी। परियोजना में अत्याधुनिक स्काडा (पर्यवेक्षक नियंत्रण और डेटा अधिग्रहण) प्रणाली भी विकसित की जा

रही है। इससे सम्पूर्ण प्रेशर प्रणाली आभासित तंत्र का संचालन एवं मॉनिटरिंग पूर्णतः ऑटोमाइज्ड होगी। इस प्रणाली से जल वितरण को समान रूप से सुनिश्चित करने, दबाव एवं प्रवाह को स्वचालित रूप से नियंत्रित करने तथा रियल टाइम डेटा मॉनिटरिंग एवं संचालन नियंत्रण को सुविधा उपलब्ध होगी। इस प्रणाली से पम्पिंग स्टेशन, रिलीफ वाल्व, हाइड्रेंट एवं विभिन्न शाखाओं में जल प्रवाह की सतत निगरानी संभव होगी। वर्तमान में नहर की 42 किलोमीटर में काम किया जा रहा है। इनके स्ट्रक्चर एवं स्टाइल बैरल का कार्य लगभग पूर्ण हो चुका है। टनल कार्य, एक्वाडक्ट,

संगठनात्मक विचारों के आदान-प्रदान से पार्टी को मिलेगी मजबूती : अजेय कुमार

'मेरी सरकार-सबसे अच्छी सरकार इस भावना के साथ जाए आमजन के बीच'




भाजपा के प्रदेश संगठन महामंत्री अजेय कुमार ने रविवार को प्रदेश मीडिया, आईटी, सोशल मीडिया और प्रवक्ता-पैनेलिस्टों के साथ संगठनात्मक बैठक की।

जयपुर। भाजपा प्रदेश मुख्यालय में भाजपा प्रदेश मीडिया विभाग, प्रवक्ता-पैनेलिस्ट, आईटी एवं सोशल मीडिया विभाग को संगठनात्मक बैठक आयोजित की गई। बैठक में प्रदेश महामंत्री (संगठन) अजेय कुमार ने मीडिया, प्रवक्ता, आईटी एवं सोशल मीडिया विभाग के पदाधिकारियों के साथ विस्तृत संगठनात्मक चर्चा की। उन्होंने सभी प्रवक्ताओं एवं पदाधिकारियों से परिचयात्मक संवाद करते हुए संगठन के और अधिक सशक्त बनाने के विषय पर विचार-विमर्श किया। अजेय कुमार ने कहा कि संगठनात्मक विचारों के सतत आदान-प्रदान से संगठन को मजबूती मिलती है। पार्टी के प्रवक्ताओं एवं मीडिया से जुड़े कार्यकर्ताओं की महत्वपूर्ण

जिम्मेदारों है कि वे भाजपा की नीतियों, विचारधारा तथा संगठन के कार्यों को प्रभावी ढंग से जन-जन तक पहुंचाएं। उन्होंने कहा कि पार्टी कार्यकर्ताओं का एक ही ध्येय होना चाहिए कि मेरी सरकार, सबसे अच्छी सरकार, इस भावना को ध्यान में रखते हुए चौपाल, सोशल मीडिया पर प्रचार-प्रसार करें। उन्होंने कहा कि संगठन हित की बातें सार्वजनिक रूप से करें तथा संगठन का निर्णय सर्वोपरि है। इस भावना के साथ कार्य करें। भाजपा प्रदेश महामंत्री संगठन अजेय कुमार ने कहा कि भाजपा का प्रत्येक कार्यकर्ता पार्टी के संविधान एवं संगठनात्मक मर्यादाओं-प्रदान से संगठन को मजबूती मिलती है। पार्टी के प्रवक्ताओं एवं मीडिया से जुड़े कार्यकर्ताओं की महत्वपूर्ण

जनकल्याणकारी योजनाओं और उपलब्धियों को जनता तक पहुंचाना हम सभी की जिम्मेदारी है। उन्होंने कहा कि प्रधानमंत्री नरेन्द्र मोदी के नेतृत्व में 12 वर्षों में देश में हुए विकास कार्यों, गरीब कल्याण, महिला सशक्तिकरण, किसान हितैषी योजनाओं की जानकारी आमजन तक पहुंचाई जानी चाहिए। प्रधानमंत्री नरेन्द्र मोदी के देशहित में लिए गए कठोर निर्णय और कुटनीतिक रणनीति के कारण आज भारत की वैश्विक स्तर पर प्रतिष्ठा बढ़ी है। उन्होंने मीडिया, सोशल मीडिया एवं आईटी विभाग के पदाधिकारियों से संवाद, तत्स्थानिक प्रस्तुति और प्रभावी प्रचार-प्रस्थान संगठन के माध्यम से सरकार को उपलब्धियों को आमजन तक पहुंचाने का आह्वान किया।



टीम के हेड कोच गौतम गंभीर ओपनिंग बल्लेबाज संजू सैमसन और अभिषेक शर्मा को एक-एक मैच में आराम दें, ताकि सूर्यवंशी को प्लेइंग इलेवन में जगह मिल सके।
- सुनील गावस्कर

पूर्व भारतीय खिलाड़ी, बैचम सूर्यवंशी को ओपनिंग में मौका देने को लेकर।



आज का खिलाड़ी



संजय मांजरेकर

संजय मांजरेकर का मानना है कि भारतीय टीम के युवा बल्लेबाज शुभमन गिल के पास लंबे समय के लिए टी-20 टीम की कप्तानी संभालने के अधिक मजबूत क्रिकेटिय बेस थे। हालांकि, उनके अनुसार टीम संयोजन की परिस्थितियों ने गिल के रास्ते में बाधा खड़ी कर दी और

क्या आप जानते हैं? ... टीम इंडिया आईसीसी टी-20 अंतरराष्ट्रीय टीम रैंकिंग में 275 रेटिंग अंकों के साथ पहले स्थान पर मौजूद है।

यही वजह रही कि चयनकर्ताओं ने श्रेयस अय्यर को कप्तानी की जिम्मेदारी देने का फैसला किया है। मांजरेकर ने कहा कि जब किसी खिलाड़ी को कप्तान या उपकप्तान बनाया जाता है तो यह भी सुनिश्चित होना चाहिए कि उसकी टीम में जगह पूरी तरह तय हो।

तमीम इकबाल बांग्लादेश क्रिकेट बोर्ड के नए अध्यक्ष

नई दिल्ली, 7 जून। बांग्लादेश के पूर्व कप्तान तमीम इकबाल को बांग्लादेश क्रिकेट बोर्ड का नया अध्यक्ष चुना गया है। रविवार को ढाका में हुए चुनाव में वे निर्विरोध निर्वाचित हुए और अब चार साल तक इस पद पर रहेंगे। 37 साल के तमीम अप्रैल से अंतरिम अध्यक्ष के रूप में काम कर रहे थे, जब बांग्लादेश सरकार ने बांग्लादेश क्रिकेट बोर्ड के निदेशक मंडल को भंग कर दिया था। वे बांग्लादेश क्रिकेट बोर्ड के 21वें अध्यक्ष बने हैं। तमीम ने पिछले साल जनवरी में इंटरनेशनल क्रिकेट से संन्यास लिया था। उन्होंने बांग्लादेश के लिए अपना आखिरी मैच सिलहट 2023 में खेला। उन्होंने फरवरी 2007 में जिम्बाब्वे के खिलाफ वनडे मैच से अपने इंटरनेशनल करियर का आगाज किया।

इंग्लैंड ने लॉर्ड्स में न्यूजीलैंड को 115 रन से हराया

नई दिल्ली, 7 जून। इंग्लैंड ने लॉर्ड्स में खेले गए पहले टेस्ट में न्यूजीलैंड को 115 रन से हरा दिया। इसी की साथ टीम ने तीन मैचों की सीरीज में 1-0 की बढ़त बना ली। दूसरा टेस्ट 17 जून से द ओवल में खेला जाएगा। रविवार को न्यूजीलैंड 138 रन पर सिमट गई। इंग्लैंड ने 254 रन का टारगेट दिया था। मुकाबले के चौथे दिन गस एटकिंसन ने दूसरी पारी में 5 विकेट लिए। उन्होंने पहली पारी में 2 विकेट लिए थे। ओली रॉबिन्सन को मैच में 7 विकेट लेने के लिए प्लेयर ऑफ द मैच चुना गया।

एटकिंसन को 5 विकेट

मैच के आखिरी दिन गस एटकिंसन ने 30 रन देकर 5 विकेट झटके और न्यूजीलैंड की पारी समेट दी। रॉबिन्सन ने 2, जोश टंग ने 2 और कप्तान बेन स्टोक्स ने 1 विकेट लिए। मुकाबला सिर्फ 167 ओवर में खत्म हो गया। 254 रन का पीछा करने उतरी न्यूजीलैंड की शुरुआत खराब रही। कप्तान टॉम लेथम खाता खोले बिना आउट हो गए, जबकि केन विलिंगमसन 18 रन ही बना सके। रॉबिन्सन और जोश टंग ने लगातार विकेट लेकर न्यूजीलैंड को बैकफुट पर धकेल दिया। डेवोन कॉन्वे ने 91 गेंदों में 41 रन और ग्लेन फिलिप्स ने नाबाद 44 रन बनाए, लेकिन दूसरे छोर से उन्हें कोई साथ नहीं मिला।

अंडर-19 प्रतियोगिता हेतु खिलाड़ियों का लिया गया योयो फिटनेस टेस्ट

दौसा, 7 जून। जिला क्रिकेट संघ सचिव बृज किशोर उपाध्याय ने बताया कि राजस्थान क्रिकेट संघ द्वारा आयोजित अंडर-19 प्रतियोगिता के लिए अभ्यास सत्र चालू है उसके अंतर्गत सभी खिलाड़ियों की आपस में टीम बनाकर अभ्यास मैच करवाए जा रहे हैं अभ्यास मैच के बाद खिलाड़ियों में वनडे फॉर्मेट के हिसाब से यो यो फिटनेस कैम्प लगाया गया है यह कैम्प तीन दिन तक चलेगा टेस्ट पास नहीं करने वाले खिलाड़ियों को डिस्कवालिफाई कर दिया जाएगा। इस बार खिलाड़ियों को अपनी परफॉरमेंस सुधारने और टीम में आने के लिए कठोर टेस्ट देना पड़ रहा है जिससे दौसा की टीम की परफॉरमेंस सुधार सके।

शास्त्री स्पोर्ट्स क्लब द्वारा रिविगिंग चैंपियनशिप का भव्य आयोजन



जयपुर, 7 जून। शास्त्री स्पोर्ट्स क्लब के तत्वावधान में आज जयपुर के ब्रह्मपुरी स्थित राजस्थान शिक्षा महाविद्यालय (सम्राट जी का बाग) के तरणपाल में एक भव्य "रिविगिंग चैंपियनशिप" का सफल आयोजन किया गया। इस खेल आयोजन में जयपुर जिला तैराकी संघ के उपाध्यक्ष श्री विनयपाल सिंह जादौन ने कार्यक्रम के मुख्य अतिथि के रूप में शिरकत की और युवा खिलाड़ियों का उत्साहवर्धन किया।

कार्यक्रम की मुख्य झलकियाँ:

प्रतिभागिता: इस चैंपियनशिप में लगभग 60 बालक-बालिकाओं ने पूरे उत्साह के साथ हिस्सा लिया। रोमांचक स्पर्धा: प्रतियोगिता के दौरान प्री-स्टाइल, बैकस्ट्रोक, ब्रेस्टस्ट्रोक और बटरफ्लाय जैसी विभिन्न तैराकी श्रेणियों में प्रतिभागियों के बीच बेहद रोमांचक मुकाबले देखने को मिले।

भारत-अफगानिस्तान टेस्ट में दूसरे दिन का खेल समाप्त, पहली पारी में अफगानिस्तान ने 113 रन पर खोए 5 विकेट

न्यू चंडीगढ़, 7 जून। भारत और अफगानिस्तान के बीच न्यू चंडीगढ़ में खेले जा रहे एकमात्र टेस्ट मैच के दूसरे दिन का खेल समाप्त हो गया है। भारतीय टीम ने दूसरे दिन अपनी पहली पारी आठ विकेट पर 564 रन बनाकर घोषित की। इसके जवाब में अफगानिस्तान ने अपनी पहली पारी में दिन का खेल समाप्त होने तक पांच विकेट खोकर 113 रन बना लिए हैं। रहमत शाह 81 गेंदों में 43 रन बनाकर नाबाद हैं। पहली पारी के आधार पर अफगानिस्तान टीम अभी भी 451 रन पीछे है। भारतीय टीम के लिए स्पिनर मानव सुथार ने पदार्पण मुकाबले में तीन विकेट लिए, जबकि तेज गेंदबाज प्रसिद्ध कृष्णा को दो सफलता मिली। अफगानिस्तान की पहली पारी में शुरुआत अच्छी नहीं रही। सलामी बल्लेबाज अब्दुल मलिक सिर्फ 16 रन बनाकर आउट हो गए। इसके बाद सेदिकुल्लाह अटल 17 रन और रहमानुल्लाह गुरबाज 12 रन बनाकर पवेलियन लौटे। टीम के कप्तान हशमतुल्लाह शाहिदी ने कुछ देर मैदान पर टिककर समय बिताया, लेकिन वह भी बड़ी पारी नहीं खेल पाए और 48 गेंदों में 20 रन की पारी खेलकर आउट हुए। दिन का खेल समाप्त होने से ठीक पहले अफगानिस्तान को पांचवां झटका लगा। अफसर जजई 3 रन बनाकर आउट हुए। इससे पहले भारतीय टीम ने अपनी पहली पारी आठ विकेट पर 564



रन बनाकर घोषित कर दी। पहली पारी में कप्तान शुभमन गिल (126) और सलामी बल्लेबाज केएल राहुल (100) ने शानदार शतक जड़े। साई सुदर्शन (81), ऋषभ पंत (81) और वाशिगटन सुंदर (52) ने अर्धशतकीय पारियां खेली। भारतीय टीम ने दूसरे दिन पहली पारी में तीन विकेट पर 368 रन से आगे खेलना शुरू किया। कप्तान

शुभमन गिल और ऋषभ पंत ने पारी को आगे बढ़ाया और पहली पारी में टीम के स्कोर को 400 रन के पार ले गए। हालांकि कुछ देर बाद कप्तान गिल 177 गेंदों पर 15 चौकों और एक छक्के की मदद से 126 रन बनाकर आउट हो गए। भारतीय टीम का ध्रुव जुरेल के रूप में पांचवां विकेट गिरा। जुरेल 20 गेंदों पर चार चौकों की मदद से 19 रन बनाकर

आउट हुए। सुबह के सत्र में भारतीय टीम को ऋषभ पंत के रूप में एक और झटका लगा। पंत शानदार बल्लेबाजी कर रहे थे और शतक के करीब थे, लेकिन बड़ा शांत मारने के दौरान कैच आउट हो गए। पंत ने 121 गेंदों पर छह चौकों और तीन छक्कों की मदद से 81 रन बनाए। दूसरे दिन लंच ब्रेक तक भारतीय टीम पहली पारी में छह विकेट खोकर 475 रन बनाए। इसके बाद दूसरे सत्र में टीम ने 500 रन का आंकड़ा भी पार कर लिया। भारत का सातवां विकेट 510 के कुल स्कोर पर गिरा। मानव सुथार अपने पदार्पण मैच की पहली पारी में 41 गेंदों पर दो चौकों और दो छक्कों की मदद से 28 रन बनाकर आउट हुए। मोहम्मद सिराज 12 गेंदों पर 22 रन बनाकर पवेलियन लौटे। इसके बाद भारतीय टीम ने 564 रन पर पारी घोषित कर दी। वाशिगटन सुंदर 68 गेंदों पर 9 रन बनाकर नाबाद लौटे। पहले दिन सलामी बल्लेबाज केएल राहुल ने 165 गेंदों पर 11 चौकों की मदद से 100 रन, साई सुदर्शन 104 गेंदों पर 81 रन और यशस्वी जायसवाल ने 32 गेंदों में 24 रन बनाए थे। अफगानिस्तान के लिए तेज गेंदबाद मोहम्मद सलीम सैफी सबसे सफल रहे और छह विकेट अपने नाम किए, जबकि वियाउर रहमान शरीफी और हशमतुल्लाह शाहिदी को एक-एक विकेट मिला।

पहले मैच में चमके मानव सुथार, बोले- मेरी कोशिश सही जगह पर गेंदबाजी करने की थी

न्यू चंडीगढ़, 7 जून। अफगानिस्तान के खिलाफ एकमात्र टेस्ट मैच की पहली पारी में दूसरे दिन 3 विकेट लेने वाले भारतीय स्पिनर मानव सुथार ने कहा कि उनकी कोशिश सही जगह पर गेंदबाजी करने और लगातार सही लेंथ पर गेंद डालने की थी।

यूवा स्पिनर ने कहा कि मेरा फोकस गेंद को ज्यादा से ज्यादा टर्न कराना था क्योंकि पिच से मदद मिल रही थी। साथ ही अच्छी जगहों पर गेंदबाजी करना और लगातार सही लेंथ पर गेंद डालना चाहता था क्योंकि मैंने से मदद मिल रही थी। मेरा पूरा ध्यान इसी पर था।

भारतीय टीम के लिए टेस्ट में पदार्पण करने वाले 23 वर्षीय मानव सुथार ने पहले ही ओवर में विकेट हासिल किया। युवा खिलाड़ी ने अपने अंतरराष्ट्रीय करियर के पहले ओवर की चौथी गेंद पर अफगानिस्तान के सलामी बल्लेबाज अब्दुल मलिक (16) को पवेलियन भेजा। इसके बाद रहमानुल्लाह गुरबाज (12) और अफसर जजई (3) का विकेट हासिल किया। सुथार ने दूसरे दिन 15.5 ओवर के स्पेल में सात ओवर में 68 गेंदों और 21 रन देकर 3 विकेट हासिल किए। दिन का खेल समाप्त होने के बाद मानव सुथार ने कहा कि स्पेल के दौरान मेरा ध्यान सही जगह पर गेंदबाजी करने और अपनी ताकत का इस्तेमाल करने पर था। विकेट से मदद मिल रही थी इसलिए मेरी कोशिश सही जगहों पर गेंदबाजी करने और लगातार सही लेंथ पर गेंद डालने की थी।

भारतीय महिला फुटबाल टीम ने रचा इतिहास, छठी बार खिताब अपने नाम किया

नई दिल्ली, 7 जून। भारतीय महिला फुटबॉल टीम ने कमाल कर दिया है। गोवा के मुडगांव में खेले गए सैफ महिला चैंपियनशिप 2026 के रोमांचक फाइनल मैच में भारत ने मौजूदा चैंपियन बांग्लादेश को 3-1 से हरा दिया। इस ऐतिहासिक जीत के साथ ही भारतीय टीम ने रिकॉर्ड छठी बार यह खिताब अपने नाम किया है। ब्यू टाइटोस के नाम से मशहूर हमारी महिला टीम पूरे 7 साल बाद इस प्रतिष्ठित ट्रांफी को वापस देश लेकर आई है।



रितु पोनी चकमा ने एक गोल दागकर स्कोर 1-1 से बराबर कर दिया। हाफ-टाइम तक दोनों टीमों बराबरी पर थीं और मुकाबला बेहद रोमांचक मोड़ पर था।

दूसरे हाफ में भारत ने की मैच पर पकड़ हाफ-टाइम के बाद जब खेल दोबारा शुरू हुआ, तो भारतीय टीम पूरी तरह हावी नजर आई। दूसरे हाफ

में भारत की संफिदा ने एक शानदार गोल करके टीम को एक बार फिर आगे कर दिया। इसके कुछ ही देर बाद लिंडा कॉम ने भारत की तरफ से तीसरा गोल दागकर बांग्लादेश की वापसी के सारे रास्ते बंद कर दिए और भारत की जीत पक्की कर दी। इस तीसरे गोल के बाद बांग्लादेशी टीम दबाव में आ गई और मैच खत्म होने तक वापसी नहीं कर सकी।

ऑल इंडिया सब-जूनियर रैंकिंग बैडमिंटन प्रतियोगिता में अन्वी राठौड़ बनी अंडर-15 इंडिया चैंपियन

जयपुर, 7 जून। राजस्थान की उभरती हुई बैडमिंटन खिलाड़ी अन्वी राठौड़ ने हैदराबाद में आयोजित प्रतिष्ठित ऑल इंडिया सब-जूनियर रैंकिंग बैडमिंटन टूर्नामेंट में ग्लॉस सिंगल्स अंडर-15 वर्ग का खिताब जीतकर अपने करियर की एक महत्वपूर्ण उपलब्धि हासिल की। राजस्थान बैडमिंटन संघ के सचिव के.के. शर्मा के अनुसार टूर्नामेंट की दूसरी वरियता प्राप्त अन्वी राठौड़ ने फाइनल मुकाबले में शीर्ष वरियता प्राप्त तेलंगाना की हमशिनी चव्वा राम को रोमांचक मुकाबले में 18-21, 21-17, 21-13 से हराकर खिताब अपने नाम किया। पहले गेम में हार झेलने के बाद अन्वी ने शानदार वापसी करते हुए अगले दोनों गेम जीत लिए। उल्लेखनीय है कि पूरे टूर्नामेंट में यह उनका एकमात्र गंवाया हुआ गेम था। पूरी प्रतियोगिता के दौरान अन्वी ने देश की सर्वश्रेष्ठ जूनियर खिलाड़ियों के खिलाफ बेहतरीन प्रदर्शन किया। उनकी आक्रामक खेल शैली, रणनीतिक समझ और दबाव में उजूक प्रदर्शन करने की क्षमता ने उन्हें लगातार सफलता दिलाई और वे पूरे टूर्नामेंट में एक प्रमुख दावेदार के रूप में उभरकर सामने आईं।



नागौर क्रिकेट संघ को निष्कासित करना गलत : नांदू

जयपुर, 7 जून। राजेन्द्र सिंह नांदू ने दावा किया कि नागौर जिला क्रिकेट संघ को जिस आधार पर निष्कासित किया गया है, वह पूरी तरह गलत है। साल 2025 तक के सभी दस्तावेजों और रिकॉर्ड की जांच आरसीए की निगरानी में पहले ही हो चुकी थी। उसकी रिपोर्ट भी उपलब्ध है। उन्होंने आरोप लगाया कि 15 मई को नियमों के विपरीत जनरल बांडी मीटिंग आयोजित कर अल्पमत के बावजूद मेरे खिलाफ कार्रवाई की गई। एडहॉक कमेटी में नए सदस्य जुड़ने के बाद निष्कासन का निर्णय लिया गया, जो पूरी तरह अनुचित है। राजस्थान क्रिकेट एसोसिएशन (आरसीए) के नागौर जिला क्रिकेट एसोसिएशन को निष्कासित किए जाने के बाद विवाद गहरा गया है। नागौर जिला क्रिकेट संघ के अध्यक्ष राजेंद्र सिंह नांदू ने आरसीए एडहॉक कमेटी पर आरोप लगाया कि कमेटी में अनुकंपा नियुक्त वाले लोग बैठे हैं। एक सदस्य मंदबुद्धि बालक की तरह काम कर रहा है। नांदू ने दावा किया कि नागौर जिला क्रिकेट संघ के खिलाफ की गई कार्रवाई पूरी तरह नियमों के विपरीत और दुर्भावनापूर्ण है। इस



फैसले के खिलाफ अदालत में कानूनी लड़ाई लड़ना। बीजेपी ने नेतृत्व के सामने भी पूरे मामले को उठाएंगे। राजेंद्र सिंह नांदू ने कहा- आरसीए एडहॉक कमेटी का भेजा निष्कासन पत्र मुझे नहीं मिला है। लेकिन इससे डरने वाला नहीं हूँ। भारतीय जनता पार्टी के कार्यकर्ता भी भाजपा की विचारधारा के साथ खड़ा रहूँगा। नांदू ने आरोप लगाया कि एडहॉक कमेटी के मौजूदा सदस्य चुनाव जीतकर नहीं आए हैं। उन्हें नियुक्त किया गया है। इसी वजह से वे अपने पद की गरिमा बनाए रखने में विफल रहे हैं। राजेंद्र सिंह नांदू ने दावा किया कि धनंजय सिंह कांग्रेस नेताओं के प्रभाव में काम कर रहे हैं। पहले भी बीजेपी नेताओं के खिलाफ

बयान देते रहे हैं। नागौर में ऐसे लोगों को क्रिकेट प्रशासन में जिम्मेदारियां दी जा रही हैं। जिन्होंने भाजपा नेता ज्योति मिर्धा के खिलाफ चुनाव प्रचार किया था। धनंजय की हरकतों से ऐसा लगता है कि वह पूरी तरह से अयोग्य और मंदबुद्धि है। राजेंद्र सिंह ने कहा आरसीए चुनावों को लेकर अदालत में याचिका दायर की थी, लेकिन मौजूदा एडहॉक कमेटी चुनाव कराने की इच्छुक नहीं है। चुनाव प्रक्रिया को आगे बढ़ाने के बजाय मेरे खिलाफ निष्कासन की कार्रवाई की गई। एडहॉक कमेटी के सदस्य अपने पद का दुरुपयोग कर रहे हैं, इसके खिलाफ कानूनी कार्रवाई की जाएगी। धनंजय सिंह को लेकर नांदू ने दावा किया कि वे एक साथ दो जिला क्रिकेट संघों के अध्यक्ष नहीं रह सकते। धनंजय सिंह का नागौर जिला क्रिकेट संघ से इस्तीफा देना ही सही है। नांदू ने कहा कि यह मामला न्यायालय के समक्ष भी उठाना या चुका है और इससे जुड़े तथ्य कोर्ट में पेश किए गए हैं।

राजेन्द्र के 8 गोल से एएसएल क्लब की धमाकेदार जीत

जयपुर, 7 जून। राजस्थान फुटबॉल संघ के तत्वावधान में रविवार को पूर्णमा यूनियर्स, जयपुर के फुटबॉल मैदान पर दूसरी अंडर-13 राजस्थान बॉयज फुटबॉल लीग 2025-26 का शुभारंभ हुआ। इस लीग में प्रदेश की कुल 8 टीमों में भाग ले रही हैं। राजस्थान फुटबॉल संघ के सचिव श्री दिलीप सिंह शेखावत ने बताया कि उद्घाटन दिवस पर चार मुकाबले खेले गए। पहला मुकाबला : ब्रदर्स यूनाइटेड फुटबॉल क्लब ने जयपुर बॉयज को 1-0 से पराजित किया। ब्रदर्स यूनाइटेड के लिए मोहम्मद जिशन ने 45वें मिनट में निर्णायक गोल किया। दूसरा मुकाबला : एएसएलक्लब ने जयपुर एलीट को 11-0 से हराकर शानदार जीत दर्ज की। एएसएलकी ओर से राजेंद्र ने 11, 12, 14, 27, 31, 55, 57 और 60वें मिनट में 8 गोल दागे। सर्व सिद्ध ने 16वें, अस्मित ने 45वें और मानव ने 58वें मिनट में गोल किए। तीसरा मुकाबला : रेड स्टोन फुटबॉल क्लब ने जयपुर फुटसाल क्लब को 7-0 से हराया। रेड स्टोन के लिए कृष्ण ने 8, 20, 55, 57 और 60वें मिनट में 5 गोल, अनिरुद्ध ने 5वें और जितेंद्र ने 28वें मिनट में गोल किए। चौथा मुकाबला : रॉयल फुटबॉल क्लब ने राजस्थान फुटबॉल स्कूल को 6-0 से पराजित किया। रॉयल एफसी के लिए आसू ने 29, 37, 38 और 42वें मिनट में 4 गोल तथा नदीश ने 9वें और 28वें मिनट में 2 गोल किए।

यूनियन फुटबॉल क्लब जयपुर (ट्रस्ट) एवं ह्यूमन ग्लोरी फाउंडेशन द्वारा निःशुल्क चिकित्सा एवं स्वास्थ्य जांच शिविर आयोजित

जयपुर, 7 जून। देश के सबसे प्राचीन खेल संस्थानों में से एक यूनियन फुटबॉल क्लब जयपुर (ट्रस्ट) एवं ह्यूमन ग्लोरी फाउंडेशन के संयुक्त तत्वावधान में रविवार को रामनिवास बाग स्थित क्लब परिसर में एक निःशुल्क मल्टीस्पेशियलिटी चिकित्सा परामर्श, स्वास्थ्य एवं नेत्र जांच शिविर का आयोजन किया गया। शिविर का शुभारंभ यूनियन फुटबॉल क्लब जयपुर (ट्रस्ट) के उपाध्यक्ष अनिल शर्मा, अध्यक्ष लोकेश कुमार सिंह साहिल, सचिव महिपाल स्वामी, ह्यूमन ग्लोरी फाउंडेशन के प्रमोद जैन एवं मनोधा जैन, प्रतिष्ठा स्कूल संस्था की अर्पिता मनीषा तथा कबड्डी प्रशिक्षक राज नारायण शर्मा द्वारा किया गया। क्लब समन्वयक अभिनव स्वामी ने बताया कि यूनियन फुटबॉल क्लब सदस्य खिलाड़ियों एवं आमजन के स्वास्थ्य हेतु इस प्रकार के निःशुल्क शिविरों का आयोजन करता रहा है। ऐसे आयोजनों का उद्देश्य लोगों को बेहतर स्वास्थ्य सुविधाएं उपलब्ध कराना



तथा उन्हें अपने स्वास्थ्य के प्रति जागरूक बनाना है। उन्होंने बताया कि शिविर में ब्लड शुगर, ब्लड प्रेशर, ईसीजी, फिजियोथेरेपी, जनरल फिजियन एवं ऑर्थोपेडिक परामर्श एवं जांच सेवाएं निःशुल्क उपलब्ध कराई गईं। साथ ही एएसजी आई हॉस्पिटल की ओर से सभी आंगणतों की निःशुल्क नेत्र जांच भी की

गई। शिविर में खिलाड़ियों के साथ-साथ बड़ी संख्या में स्थानीय नागरिकों ने भी भाग लिया तथा विशेषज्ञ चिकित्सकों से स्वास्थ्य संबंधी परामर्श प्राप्त किया। उपस्थित लोगों ने इस जनाहितकारी पहल की सराहना करते हुए पवित्र्य में भी ऐसे शिविरों के नियमित आयोजन की अपेक्षा व्यक्त की।

वर्ल्ड बाइसिकल डे के अवसर पर, संडेज ऑन साइकिल कार्यक्रम का विशेष संस्करण जयपुर में उत्साहपूर्वक मनाया गया

जयपुर, 7 जून। विश्व साइकिल दिवस के उपलक्ष्य में, भारतीय खेल प्राधिकरण के प्रशिक्षण केंद्र, जयपुर ने संडेज ऑन साइकिल नामक कार्यक्रम का आयोजन जयपुर में किया। इस कार्यक्रम का उद्देश्य फिटनेस, स्वस्थ जीवनशैली एवं टिकाऊ परिवहन व्यवस्था को बढ़ावा देना था। इस कार्यक्रम में नागरिकों, साइकिल चालकों, फिटनेस प्रेमियों एवं विभिन्न संगठनों के प्रतिनिधियों ने बह-चढ़कर हिस्सा लिया। इस कार्यक्रम में राजस्थान सरकार के उद्योग एवं वाणिज्य, सूचना प्रौद्योगिकी एवं संचार, युवा मामले और खेल, कौशल, नियोजन एवं उद्यमिता विभाग तथा सैनिक कल्याण मंत्री कर्नल राघवधन राठौड़, संसद सदस्य मंजू शर्मा, मुख्य



सचिव वी. श्रीनिवासएवं अपर मुख्य सचिव (खेल) प्रवीण गुप्ता उपस्थित रहे।

अतिथियों ने साइकिल चलाने की गतिविधि में सक्रिय रूप से भाग लिया, एवं

नागरिकों को नियमित रूप से व्यायाम करने की सलाह दी। उन्होंने नियमित शारीरिक गतिविधियों, स्वस्थ जीवनशैली, व्यक्तिगत कल्याण एवं पर्यावरणीय स्थिरता हेतु साइकिल चलाने के महत्व पर जोर दिया।

इस कार्यक्रम में सीआईएसएफ, बीएसएफ, सीआरपीएफ, राजस्थान पुलिस अकादमी, इंडियन बैंक, नागौर, रहगिरी एवं कई अन्य संगठनों के कर्मचारियों एवं प्रतिनिधियों ने उत्साहपूर्वक भाग लिया। प्रतिभागियों ने साइकिल चलाने, जुम्बा करने, फिटनेस संबंधी गतिविधियों में भाग लेने आदि विभिन्न गतिविधियों में हिस्सा लिया। इससे वहाँ एक सकारात्मक एवं सामुदायिक वातावरण बना।

मुख्यमंत्री ने विधायक दल की बैठक में राज्यसभा चुनाव पर चर्चा की

प्रदेश अध्यक्ष व संगठन महामंत्री भी उपस्थित रहे, पूनिया व अल्वा सोमवार को नामांकन भरेंगे

जयपुर, 7 जून। राज्यसभा चुनाव की तैयारियों को लेकर रविवार को मुख्यमंत्री निवास पर भारतीय जनता पार्टी विधायक दल की महत्वपूर्ण बैठक आयोजित की गई। बैठक में मुख्यमंत्री भजनलाल शर्मा, भाजपा के नव नियुक्त संगठन महामंत्री अजेय कुमार, प्रदेशाध्यक्ष मदन राठौड़, राज्यसभा प्रत्याशी डॉ. सतीश पूनिया एवं डॉ. अल्का गुर्जर सहित, प्रदेश सरकार के मंत्री, विधायक और पार्टी के वरिष्ठ पदाधिकारी मौजूद रहे।

बैठक में आगामी राज्यसभा चुनाव को लेकर विस्तृत चर्चा की गई। पार्टी नेतृत्व ने विधायकों को चुनाव प्रक्रिया, नामांकन, मतदान व्यवस्था तथा चुनाव संबंधी विभिन्न तकनीकी पहलुओं की जानकारी दी।

साथ ही, चुनाव के दौरान संगठनात्मक अनुशासन और समन्वय बनाए रखने पर जोर दिया गया। नेताओं ने सभी विधायकों से पार्टी के अधिकृत प्रत्याशियों के समर्थन में पूरी सक्रियता और एकजुटता के साथ कार्य करने का आ आन किया।

बैठक की विशेष बात यह रही कि



मुख्यमंत्री भजनलाल शर्मा

राजस्थान भाजपा के नए संगठन महामंत्री अजेय कुमार का पहली बार विधायक दल के समक्ष औपचारिक परिचय कराया गया। इस दौरान, अजेय कुमार ने विधायकों को संबोधित करते हुए संगठन और सरकार के बीच बेहतर तालमेल के साथ कार्य करने की

आवश्यकता बताई।

राजस्थान प्रत्याशी डॉ. सतीश पूनिया और डॉ. अल्का गुर्जर ने पार्टी नेतृत्व द्वारा उन पर जताए गए विश्वास के लिए आभार व्यक्त किया। दोनों नेताओं ने कहा कि वे पार्टी की अपेक्षाओं पर खरा उतरने का प्रयास करेंगे और

■ **भाजपा विधायक दल की विशेष बात यह रही कि नए प्रदेश संगठन महामंत्री अजेय कुमार का विधायकों से औपचारिक परिचय कराया गया। अजेय कुमार ने विधायक दल को संबोधित भी किया।**

राजस्थान की आवाज को प्रभावी ढंग से सदन में उठाएंगे।

भाजपा सूत्रों के अनुसार, सोमवार को पार्टी के दोनों राज्यसभा प्रत्याशी विधानसभा में अपना नामांकन दाखिल करेंगे। इस दौरान, मुख्यमंत्री, प्रदेश नेतृत्व, मंत्रीगण, विधायक और बड़ी संख्या में पार्टी कार्यकर्ता मौजूद रहेंगे। राज्यसभा चुनाव को लेकर भाजपा पूरी तरह सक्रिय नजर आ रही है और संगठन स्तर पर तैयारियों को अंतिम रूप दिया जा रहा है।

मालवीय ...

(प्रथम पृष्ठ का शेष) किया गया है, जो तत्काल प्रभाव से लागू हो गया है।

आदेश के अनुसार, जयपुर कमिश्नरेंट क्षेत्र में सक्षम प्राधिकारी की पूर्ण अनुमति के बिना किसी भी प्रकार की रैली, जुलूस, धरना, प्रदर्शन अथवा सभा आयोजित नहीं की जा सकेगी। निषेधाज्ञा के तहत, सार्वजनिक स्थानों पर धारदार या घातक हथियार, लाठी, डंडा, बरछी, गंडासा तथा आग्नेयास्त्र लेकर चलने पर भी रोक लगाई गई है। हालांकि यह प्रतिबंध ड्यूटी पर तैनात पुलिस, प्रशासनिक अधिकारियों और सुरक्षाबलों पर लागू नहीं होगा।

वहीं, दूसरी ओर संभागीय आयुक्त जयपुर वी. सरवन कुमार ने आदेश जारी कर 8 जून को जयपुर संभाग में इंटरनेट व्यवस्था बंद रखने के आदेश दिए हैं। सोशल मीडिया प्लेटफॉर्म एवं इंटरनेट आधारित सेवाओं के दुरुपयोग से अफवाहों के प्रसार तथा सार्वजनिक शांति भंग होने की आशंका के चलते यह निर्णय लिया गया है।

आज ...

(प्रथम पृष्ठ का शेष) और आकांक्षाओं के साथ विश्वासघात हो रहा है। सरकार निवेश के माहौल को कमजोर कर रही है और अपनी विदेश नीति के जरिए राष्ट्रीय हितों से समझौता कर रही है।

दादाभाई नौरोजी, ऋषि सुनक ...

(प्रथम पृष्ठ का शेष)

दूसरे विश्व युद्ध के बाद से माइग्रेसन यू.के. के विकास का आधार रहा है और इसने देश के आर्थिक, सांस्कृतिक और सामाजिक परिदृश्य को आकार देने में अहम योगदान दिया है। यूके में अंतरराष्ट्रीय छात्रों का सबसे बड़ा समूह भारतीय छात्रों का है। हाउस ऑफ कॉमन्स के आंकड़ों के अनुसार, 2023-24 में 1,07,000 से अधिक भारतीय छात्र यूके में अध्ययन करने आए, जो 2017-2018 की तुलना में नौ गुना अधिक है।

रणजीत राठौड़ ने कहा, "मेरे अंदर राजनीति में रुचि, छात्र नेतृत्व और सामुदायिक जुड़ाव के माध्यम से अपने आप विकसित हुई। छात्र संघ का अध्यक्ष रहने के बाद, मुझे कंज़रवेटिव पार्टी के सदस्यों ने राजनीतिक अभियानों में शामिल होने का अवसर दिया, जिनमें बोरिस जॉन्सन और ऋषि सुनक के अभियान भी शामिल थे। समय के साथ मैं अधिकारिक रूप से कंज़रवेटिव पार्टी में शामिल हो गया और बाद में मुझे कांसल्टर उम्मीदवार के रूप में चुनाव लड़ने के लिए चुना गया।"

उन्होंने आगे कहा, "एक अंतरराष्ट्रीय छात्र के रूप में यूके आने के बाद राजनीति में जगह बनाना हमेशा आसान नहीं था। कई मौके ऐसे आए, जब मुझे खुद को साबित करने और विश्वास जीतने के लिए ज्यादा मेहनत करनी पड़ी। लेकिन मुझे लगता है कि इन अनुभवों ने मुझे एक अलग दृष्टिकोण दिया और रिप्रेजेंटेशन, इन्क्लूजन और

समुदाय-केन्द्रित नेतृत्व के प्रति मेरी प्रतिबद्धता को मजबूत किया। मेरा उद्देश्य है, विशेष रूप से युवा और विविध समुदायों के बीच नागरिक भागीदारी को बढ़ावा देना और स्थानीय मुद्दों तथा सार्वजनिक सेवा में सकारात्मक योगदान देना।"

पिछले कुछ दशकों में हाउस ऑफ कॉमन्स में भारतीय मूल के सांसदों की संख्या में लगातार वृद्धि हुई है, जो ब्रिटेन में विशेष रूप से भारतीयों सहित जातीय अल्पसंख्यकों की बढ़ती राजनीतिक भागीदारी को दर्शाती है। वर्ष 2015 से 2018 के बीच, ब्रिटेन में 42 प्रतिशत से अधिक भारतीय प्रति सप्ताह 1000 पाउण्ड से अधिक कमाने वाले उच्च आय वर्ग में शामिल थे। अकेला भारतीय समुदाय ब्रिटेन के सकल घरेलू उत्पाद (जीडीपी) में लगभग 6 प्रतिशत का योगदान देता है।

राठौड़ ने कहा कि ब्रिटेन और भारत की राजनीति अलग-अलग हैं।

2022 में बैरट लंदन के एक अनुमान के अनुसार, ब्रिटेन में भारतीयों के पास अंग्रेजों की तुलना में अधिक रियल एस्टेट संपत्ति है। इनमें लंबे समय से रहने वाले निवासी और अनिवासी भारतीय, दोनों शामिल हैं। इस सूची में अंग्रेज दूसरे और पाकिस्तानी तीसरे स्थान पर थे।

हालांकि रूपर्ट लोव जैसे कुछ राजनेता दक्षिण एशियाई लोगों, विशेषकर भारतीयों के खिलाफ नस्लवादी टिप्पणियाँ करते हैं, लेकिन वास्तविकता यह है कि द्वितीय विश्व युद्ध के बाद से ब्रिटिश भारतीयों और

भारतीयों ने यूनाइटेड किंगडम के विकास में बड़ा योगदान दिया है। 1950 और 1960 के दशक में, जब हजारों सिख रोजगार के लिए ब्रिटेन गए, तब उनकी मेहनत और योगदान ने युद्ध से प्रभावित ब्रिटिश अर्थव्यवस्था के पुनर्निर्माण में महत्वपूर्ण भूमिका निभाई। एस्टन विश्वविद्यालय के शोध में भी पाया गया है कि भारतीयों का ब्रिटेन में प्रवास देश के लिए लाभकारी रहा।

भारतीय प्रवासी समुदाय का निरंतर प्रभाव रणजीत राठौड़ जैसे लोगों के रूप में देखा जा सकता है, जिनके अनुभव ब्रिटिश समाज में भारतीयों की बदलती और प्रभावशाली भूमिका को दर्शाते हैं।

ओडिशा ...

(प्रथम पृष्ठ का शेष)

संतोषजनक जवाब नहीं दे पाने के बाद विजिलेंस ने उन्हें गिरफ्तार कर विशेष न्यायाधीश (विजिलेंस) की अदालत में पेश किया। विजिलेंस की कई टीमों ने भुवनेश्वर, जाजपुर, कंधमाल और अन्य स्थानों पर एक साथ छापेमारी की। तलाशी के दौरान सबसे चौकाने वाली बरामदगी 2 करोड़ 4 लाख 14 हजार 400 रुपये नकद की रही।

इसके अलावा, 45 लाख रुपये की बैंक जमा राशि, लगभग 552 ग्राम सोने के आभूषण, एक हंडई क्रेटा कार तथा करीब 44.35 लाख रुपये मूल्य के घरेलू सामान और अन्य कीमती वस्तुएं भी बरामद की गईं।

डीके शिवकुमार ...

(प्रथम पृष्ठ का शेष)

सहित, पार्टी नेतृत्व को अवगत कराया है। जब एनडीटीवी ने उनसे पूछा कि क्या वे दिए गए विभाग से असंतुष्ट हैं, तो उन्होंने कहा कि उन्हें ऐसा महत्वपूर्ण विभाग मिलना चाहिए, जहां वे जनता के लिए बेहतर ढंग से काम कर सकें।

मंत्री सतीश जारकीहोली, जिनके पास नई सरकार में लोक निर्माण विभाग बरकरार है, ने कहा कि वे कर्नाटक प्रदेश कांग्रेस कमेटी (केपीसीसी) अध्यक्ष का पद भी चाहते थे और इसके लिए उन्होंने पार्टी हाईकमान से अनुरोध किया था। हालांकि उन्होंने यह भी कहा कि वे हाईकमान के फैसले का सम्मान करेंगे।

डी.के. शिवकुमार को अपने

मंत्रिमंडल में किसी भी महिला मंत्री को शामिल करने को लेकर भी आलोचना का सामना करना पड़ रहा है। इस मुद्दे को सबसे पहले कांग्रेस की वरिष्ठ नेता मागरिट अल्वा ने उठाया। उन्होंने कहा कि मंत्रिमंडल के पहले चरण में किसी महिला को मंत्री बनाए जाने से वे निराश हैं।

आलोचनाओं पर प्रतिक्रिया देते हुए शिवकुमार ने कहा कि मंत्रिमंडल में अभी कई पद खाली हैं और मंत्रिमंडल विस्तार के दौरान महिलाओं को प्रतिनिधित्व दिया जाएगा। मुख्यमंत्री डी.के. शिवकुमार ने 3 जून को 13 मंत्रियों के साथ शपथ ली थी।

तीन माह भी नहीं चल पायेगी टीवीके सरकार- स्टालिन

उन्होंने कहा, जनता में इस सरकार के प्रति भारी असंतोष है, इसलिए मैं समय से पहले बोल रहा हूँ

■ **स्टालिन ने अपनी पार्टी में आए नेताओं से कहा कि अपनी पुरानी पार्टी की बुराई नहीं करें, क्योंकि जैसा अन्ना दुराई ने कहा था, विरोधी के बगीचे के चमेली के फूल से भी खुशबू आती है।**

चेन्नई में आयोजित एक राजनीतिक कार्यक्रम के दौरान पूर्व मुख्यमंत्री एमके स्टालिन ने वर्तमान सरकार पर तीखा हमला बोला। दरअसल, यह कार्यक्रम विदुथलाई चिस्थाईंगल कांची के पूर्व विधायक पनैयूर बाबू और उनके

समर्थकों को द्रमुक में शामिल कराने के लिए आयोजित किया गया था। नेताओं का पार्टी में स्वागत करते हुए स्टालिन ने कहा कि जब यह सरकार सत्ता में आई थी, तब मैंने कहा था कि मैं छह महीने तक इसकी आलोचना नहीं

करूंगा। लेकिन अब परिस्थितियाँ तेजी से बदल रही हैं। अब ऐसा डर सताने लगा है कि मुझे अपने तय समय से पहले ही बोलना पड़ेगा। स्टालिन ने सरकार की स्थिरता पर गंभीर सवाल खड़े किए। उन्होंने कहा कि जनता के बीच इस सरकार को लेकर भारी असंतोष है। आलोचनाएं लगातार बढ़ती जा रही हैं। अब सवाल छह, पांच या चार महीनों का नहीं रह गया है। अब सबसे बड़ा सवाल यह है कि क्या यह सरकार तीन महीने भी टिक पाएगी।

अमेरिका में भारतीय ...

(प्रथम पृष्ठ का शेष)

संपर्क में हैं और उन्हें हर संभव सहायता दे रहे हैं। अंशुल की बहन तन्वी ने मीडिया को बताया कि उनका भाई नॉर्थ फिलाडेल्फिया की एक बड़ी कंपनी (एमएनसी) में काम करता था। वह अपनी आमदनी बढ़ाने के लिए शनिवार और रविवार को पिज्जा डिलीवरी का काम भी करता था। तन्वी ने बताया कि अंशुल को सिर में तीन गोलिएं मारी गईं और उसे सड़क पर ही छोड़ दिया गया। सबसे हैरान करने वाली बात यह है कि हमलावरों ने अंशुल से कुछ भी नहीं लूटा। उसका सारा सामान सुरक्षित मिला है। अंशुल चार साल पहले पढ़ाई के लिए अमेरिका गया था। तन्वी ने बताया कि इससे पहले ही अंशुल के साथ लूटपाट की एक घटना हुई थी। तब कुछ लोगों ने उसकी चैन, फोन और पैसे छीन लिए थे। परिवार अब भारत के विदेश मंत्रालय से गुहार

लगा रहा है कि अंशुल के पार्थिव शरीर को जल्द से जल्द भारत लाया जाए। उन्हें जानकारी मिली है कि सोमवार को शव परिवार को सौंपा जा सकता है।

मानसून 11 ...

(प्रथम पृष्ठ का शेष)

अरुणाचल प्रदेश। इन सभी राज्यों में मॉनसून की बारिश रिकॉर्ड की जा रही है। मौसम विभाग ने चेतावनी दी है कि मॉनसून की वजह से अगले 7 दिनों के दौरान केरल, कर्नाटक, तमिलनाडु और उत्तरपूर्वी भारत में अलग-अलग स्थानों पर भारी से बहुत भारी वर्षा (7-20 सेमी) होने की प्रबल संभावना है। साथ ही, 8 से 10 जून के बीच कर्नाटक में अलग-अलग जगहों पर अत्यधिक भारी बारिश होने की भी संभावना है।

MARUTI SUZUKI

NEXA

THE FUTURE FEELS EFFORTLESS WITH THE GRAND VITARA.

Less fuel stress. More driving pleasure with the GRAND VITARA.

NOW AT ₹ 9 999
₹ 8 999 PER MONTH

FUEL EFFICIENCY
27.97 km/l[#]



EFFECTIVE PRICE OF
₹ 9.82 LAKH[^]

GRAND VITARA



PREMIUM INTERIORS



AUTO PURIFY WITH PM2.5 DISPLAY



8-WAY DRIVER POWERED SEAT



EV MODE



6 AIRBAGS AS STANDARD



SCAN TO CONNECT TO
A SHOWROOM NEAR YOU

T&C available at your nearest dealership. Creative visualization. Images used are for illustration purposes only. For details on safety features (including airbags), refer owner's manual. NEXA dealers exclusively provide all offers, which vary by model and variant. Offers are subject to availability of stock. *Ex. showroom Price of ₹10.77 lakh, Consumer Offer (-) ₹35,000, Exchange Bonus (-) ₹30,000, Upgrade Bonus (-) ₹20,000, Corporate offer (-) ₹10,000 = ₹9.82 lakh. The actual effective price mentioned may vary based on the customer's eligibility, profile, and applicable offers at the time of purchase. Offer valid on Grand Vitara Sigma Variant. Maruti Suzuki may withdraw offers without notice. Offer valid till limited period. Features and accessories shown may not be a part of standard fitment. *EMI @ ₹ 8 999* is a scheme illustration for upgrade from Brezza to Grand Vitara sigma variant. Balloon Finance EMI is calculated @ 9.5% rate of interest. Balloon EMI is 30% of the total loan amount and loan tenure of 5 years. Balloon Finance Scheme provided by select financiers. **Finance is at the sole discretion of financier and subject to customer profile. [#]Fuel efficiency as certified by test agency under rule 115 of CMVR 1989.

राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइंट मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513 कोटा कार्यालय: पलायना हाऊस, छत्रपति शिवाजी मार्ग, कोटा। फोन: 2386031, 2386032 फैक्स:0744-2386033 बीकानेर कार्यालय: कुम्भाना हाऊस, हनुमान हत्या, बीकानेर। फोन: 2200660, फैक्स 0151-2527371 अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय: - जी 1/63, इन्डस्ट्रियल परिया, फेस प्रथम, जालौर। फोन 226422,226423, फैक्स: 02973-226424 हिण्डीनसिटी कार्यालय: - जी -1-201, रीको औद्योगिक क्षेत्र, हिण्डीनसिटी। फोन: 230200, 230400, फैक्स: 07469-230600 चूरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908